

شرح القواعد الأربع

دفعم توحيد باره كني خور بنيادي اصول

تأليف :

شيخ الإسلام محمد بن عبد الوهاب، رحمه الله

شرح و تعليق:

لشيخ محمد بن سعد بن عبد الرحمن الحنين

ترجمه :

عبد الرحيم سلطان

بسم الله الرحمن الرحيم

مقدمه اشرح

الحمد لله رب العالمين، والصلاة والسلام على سيد المرسلين،
نبينا محمد وعلى آله وصحبه أجمعين، أما بعد:

د ټولونه بهتر هغه څيز په کوم کښي چه سبقت او مقابله
کونکي سبقت او مقابله کوي او دانسان د سعادت نیک بختی او
په اخرت کښي دکاميابی لپاره کفيل اوضامن دی . او انسان ته
د سمې لارې رهنمايي کوي، نو هغه علم نافع (فائده مند
علم) او عمل صالح (نیک عمل) دی، د دي دواړو (علم نافع
او عمل صالح) نه بغير دانسان سعادت ممکن ندی کوم انسان
ته چه دا دواړه څيزونه (علم نافع او عمل صالح) ملاو شو بس
په حقيقت کښي همدغه شخص کامياب او خپل مراد ته
ورسيده، او کوم انسان چه له دي دواړونه محروم شو نو په
حقيقت کښي دغه شخص دهر خير نه محروم اونا مراده شو،

څكه چه په حقيقت كښي همدغه دوه څيزونه (علم نافع او عمل صالح) دانسان

د كاميابۍ اوناكامۍ بنياد دى، او په همدې سره ښه او بد متقي او گمراه ضالم او مظلوم معلومېږي، هر كله چه دا خبره واضحه او معلومه شوه چه علم او عمل د يو بل سره لازم او ملزوم دي او د علم مقام او مرتبه د معلوم او عمل په وجه باندي او چټيږي. پس په ټولو علومو كښي د علم توحيد مقام او مرتبه او چټه ده ددې وجې نه علماء كرامو په خپله زنده گۍ كښي د علم توحيد ډير اهتمام كړيدى، او د توحيد په باره كښي يې هر قسمه مختصر او تفصيلي كتابونه ليكلي دي په دغه علماء كرامو كښي د امام محمد بن عبد الوهاب (رحمه الله) نوم هم روښانه دى، ده په خپله زمانه كښي داسي دور ليدلى دى، په كوم كښي چه د اسلام كړى ما تيدلي او دستور و عبادت كيدلو د قبرونو او مزارونو تقديس او تعظيم شروع وو، او په

قبرونو باندي يي مسجدونه او مزارونه جوړ کړي وو ، او د دغه مزارونو عبادت کيدلو ، او د ژوند په ټولو مهمو کارونو کښي به دغه قبرونو او مزارونو ته توجه کيدله ، په داسي ما حول کښي امام محمد بن عبد الوهاب (رحمه الله) خپل اصلاحي کو ششونه تيز کړل ، او د الله جل جلاله لپاره او دهغه د کتاب او دهغه رسول او د ټولو خلکو د خير خواهي لپاره يي اعلان وکړه ، او د انبياء کرامو په منهج با ندي يي د الله جل جلاله توحيد او عبادت طرف ته خپل دعوت شروع کړه او خلک يي د شرک او د ټولو وسائلو شرکيه نه منعه کول .

امام محمد بن عبد الوهاب (رحمه الله) د دعوت په ميدان کښي خپل ټول کو ششونه جاري وساتل ، او د حق دعوت لپاره يي ټول هغه اسباب او ذرائع استعمال کړه کوم چه در ب درضا کولو سبب گرځيدلو ، لکه تصنيف تاليف شو ، تعليم او تربيت شو ، خط او کتابت شو ، د امام محمد بن عبد الوهاب (رحمه الله

(د جمله تصانيفو نه يو مشهور کتاب . القواعد الاربعة . دی ، چه داختصار سره سره ډير اهم او پائده مند کتاب دی ، ځکه چه په دیکښي د توحيد متعلق د ډيرو مهمو او حساسو مسائلو علاج ذکر دی ، يو ددغه مهمو مسائلو څخه د الله جل جلاله سره د اولياء او صالحينو د شرک فتنه ده مشر کين د الله جل جلاله سره اولياء او صالحين شريکوي . ددي مسئلي وضاحت مؤلف رحمه الله په علم فکر او تدبر سره دقران او صحيح احاديثو په رڼا کښي کړيدی ، په داسي طريقې سره چه موحد ته ، د عقيدې په باب کښي د هر قسمه بيماري نه نجات ورکوي ، او حق طلب کونکو ته صحيح رهنما يي کوي ، گمراهانو او فساديانو ته واگي وراچوي) داسي دلايل يي ذکر کړيدي دي چه گمراهان او فساديان چپ کوي . الله جل جلاله ماته ددي کتاب د شرحي کولو باربار توفيق را نصيب کړه ، بعضي ورونو (طلبه العلم) ددي شرحي تحسين وکړه او په کتابي شکل کښي يي

عام منظر ته د وړاندي کولو مشوره راکړه، نو ما هم د عامو خلکو د فائدي لپاره د پوره سوچ او فکر نه بعد په دې شرحه کښي څه حذف او اضافه وکړه او ورته مي کتابي شکل ورکړه کوم چه ستا سوپه وړاندي موجود دی، ما په دې شرحه کښي درميانه لار اختيار کړيده، د ډير تفصيل او ډير اختصار نه مي اجتناب کړيدی، او د دې شرحي د متن لپاره مي دهغه کتاب (القواعد الاربع) متن غوره کړيدی، کوم چه په (کال ١٣٧٤ هجري) کښي په ضمن د المجموعه العلميه السعوديه کښي شائع شوی وو، او دهغه د قلمي نسخي تصحيح سماحة الشيخ محمد بن ابراهيم - رحمه الله - کړيده په اخر کښي زه دخپلو مشائخو شکر گذاريم چاچه د دې شرحي مراجعه کړيده او مونږ ته يي مفيدې مشوري راکړي خصوصا دشيخ عبد الله بن محمد الغنيمان او ډاکټر عبد العزيز محمد بن علي ال عبد اللطيف شکريه ادا کووم او دالله جل جلاله نه دعا کووم چه

دا شرحه داسي مفیده (فائده منده) وگرځوي لکه څنگه چه يي
ددي اصل (متن) مفيد (فائده مند)

گرځولي دی ،

ای الله ! مونږ ته او زمونږ مور او پلار او استاذانو او شاگردانو ته
مغفرت وکړي ، ای الله ! اسلام او مسلمانانو ته عزت او قوت
ورکړي شرک او مشرکین ذلیل اوسواکړي الله تعالی بڼه
اوریدونکی او پیر نیژدي دی بنده گانوته .

کتبه :

محمد بن سعد بن عبد الرحمن الحنين

عضو هیئة التدريس بجامعة الامام محمد بن سعود الاسلامية

الرياض ص. ب: ۵۷۶۰ الرمز البريدي : ۱۱۴۳۲

Hon1390@Gmail.com

بسم الله الرحمن الرحيم

محترمو لوستونکو ورونو وس ستاسو په وړاندي د شيخ
الاسلام محمد بن عبد الوهاب (رحمه الله) يو مفيد کتاب
(قواعد اربعه) موجود دی، او دهغي شرحه او وضاحت په
دي کتاب کبني ستاسو حضور کبني پيش کوو، شيخ
الاسلام فرمايي،

بسم الله الرحمن الرحيم (دالله په نوم چه رحمن اورحيم دی
شروع کوم) دالله نه دعا کوم چه کریم (عزتمند ذات دی)
او دعرش عظيم رب دی چه هغه تا خپل دوست جوړ کړي
په دنيا او اخرت کبني او تا مبارک (برکت والا جوړ کړي
هر څاي چه يي، او تا په خپلو هغه بنده گانو کبني شامل کړي
کوم چه دالله د فضل احساناتو او انعاماتو شکر ادا کوې، او د
ابتلاء امتحان او ازميښت په وخت کبني

د صبر او تحمل مظاهره كوي ، او چه گناه تري صادره شي نو دخپل رب نه مغفرت او معافي طلب كوي ، يقينا په نعمتونو باندي دالله شكر اداكول ، او په مصيبتونو باندي صبر كول او دخپل رب نه دگناهونو معافي طلب كول دا دري واړه كارونه دانسان دسعادت او نيك بختي عنوان دي .

شيخ الاسلام محمد بن عبد الوهاب رحمه الله ددي كتاب شروع په (بسم الله الرحمن الرحيم) سره له دوو وجونه كړيده اوله وجه داده چه ديو كار په شروع كښي دبسم الله ويل عمل دي په قران كريم باندي ، دوهمه وجه داده چه په ديكښي د رسول الله صلى الله عليه وسلم تا بعدارې ده . څكه چه رسول الله صلى الله عليه وسلم به خپل خطونه د بسم الله نه شروع كول ، لكه په صحيح بخاري او مسلم كښي د عبد الله بن عباس رضي الله عنه ، نه روايت دي چه كله رسول الله صلى الله عليه

وسلم دروم بادشاه هرقل ته خط ليکلو نو نبي اکرم صلی الله عليه وسلم وفرمايل .

« بسم الله الرحمن الرحيم من محمد عبد الله ورسوله الى هرقل
عظيم الروم .. » زه داخط دالله په نوم چه رحمن اورحيم دی
ليکم دمحمد له طرفه دروم بادشاه هرقل ته [بخاري : ۷ ،
ومسلم : ۱۷۷۳] . او بيا مؤلف رحمه الله د لو ستونکو لپاره
دالله تبارک وتعالی نه دعا غوښتي ده په دي قول سره (اسال
الله الکریم) او دا دمصنف رحمه الله عادت دی په ټولو تصانيفو
کښي چه طالب العلم ته دعاکوي . او دا دمصنف رحمه الله
دميني او محبت دليل دی دطالب العلم سره ، دعلم اهتمام او
دمتعلم سره مينه محبت دا ډير اهم (غوره) اخلاق دي هر
عالم بايد په دي اخلاقو باندي خپل ځان سنمبال کړي ، او
دتبليغ علم (علم درسولو) اهتمام او کوشش وکړي ،

نه داچه تبليغ علم (علم بل ته رسول) يو بوج او وزن وگڼي او كوشش كوي چه ځان تري خلاص كړي. بلکې د علم اهتمام او طلبه سره مينه محبت كول د مخکنو علماو په صفاتو كښي يو زليدونکی صفت دی، هغوي به د علم پيراهتمام كولو او د طلباء سره به يي پيره مينه او محبت كولو، او دا دهغوي اخلاق وو، لکه ابن جماعه كښي. رحمه الله. د درس او تدريس باره كښي د عالم (مدرس) اداب او اخلاق ذكر كړي فرمايي چه د استاذ لپاره پكار ده چه د متعلم شاگرد طالب العلم د مصالحو پوره اهتمام اولحاظ وكړي، او د طالب العلم سره داسي د نرمۍ شفقت او احسان معامله وكړي لکه څنگه چه يي دخپل محبوب اولاد سره كوي، كله كله د طالب العلم نه بعضي نا گواره افعال او كوتا هياني صادريږي كوم چه عام طور سره د انسان نه صادريږي نو په داسي موقع با ندي بايد مدرس د صبر او تحمل مظاهره وكړي او طالب العلم معاف كړي او

معذوري وگڼي ، اودخير خواهي په بنيادي په اصلاح کوشش وکړي په نرمي اوشفقت سره او د سختۍ نه بايد اجتناب وکړي ، مقصد به يي د طالب العلم اصلاح وي معلم استاد لره پکارده چه د طالب العلم شاگرد سره د تواضع اوناکساري نه کار واخلي او همدارنگه د سائل سره هم د نرمۍ معامله کول پکارده چه کله د الله د حقوقو او دبنده گانو د حقوقو لحاظ کوي (اداب السامع والمتکلم: ۱۴۰، ۱۵۹)

مؤلف رحمه الله د الله جل جلاله لپاره لفظ د (الکریم) استعمال کړيدی، « کریم » دالله جل جلاله نوم دی ، داسماء حسنی نه ، الله سبحانه وتعالی خپل ځان په (کرم) سره متصف کړي ، ځکه چه الله تعالی اکرم (نهایت جود اوسخا ولا ذات دی (او لفظ د(کرم) دهغي جامعو الفاظو نه دی، کوم چه ټولو محاسنو او محامدو ته شامل دی، د دینه صرف عطاء (ورکړه (مقصود نده بلکه د عطاء «ورکړي» معنی د دینه یعنی «لفظ

د کرم نه « پوره کيږي ، ځکه چه په حقيقت کښي په بل باندې احسان کول د محاسنو اعلى درجه ده او کرم ډيري زياتي خیر خواهۍ ته ووايي ،

(فتاوى شيخ الاسلام ابن تيمية : ۱۶-۲۹۳) « کريم » « او اکرم » او همدارنگه بعضي نور اسماء حسنى مثلا « علي » (اعلى) او همدارنگه (قدیر) او مقتدر) په اصل معنى کښي متحد دي ، ليکن الفاظ يي مختلف دي ، له دي وجي نه هر يو جدا او مستقل نوم دی ، ابن حجر رحمه الله فرمايي ، چه د يو صفت نه ډير نومونه مشتق شي نوهر يو نوم جدا او مستقل نوم شمارل کيږي او د دینه هيڅ مانع نشته ، ځکه چه په دي اسماو کښي في الجملة تغاير او اختلاف دی او هر يو نوم د بل نوم نه په يو خصوصيت سره جداوي چه دغه ،

خصوصيت په بل نوم کښي نه وي فتح الباري : (۱۱-۱۹) شيخ الاسلام محمد بن عبد الوهاب . رحمه الله . په خپله دعا کښي د

الله جل جلاله لپاره لفظ د (**رب العرش العظيم**) استعمال كړيدى. معنى د عرش په لغت د عربو كښي د بادشاهي تخت ته وايي، او هر چه عرش الرحمن (د الله جل جلاله عرش دى نوهغه د پښو والا تخت دى چه ملائكو بار كړيدى ، او د دنيا او مخلو قاتو لپاره د يو چت حيثيت لري . شرح الطحاوية ابن ابي العز : ۳۶۶) .

د عرش الهي صفات په قران او حديث كښي ، په قران او حديث كښي د عرش الهي متعدد صفات ذكر دي ، چه بعضي دهغي نه په لاندي ډول ذكر كيږي

۱- **عظمت**: په قران كښي د عرش الهي يو صفت عظمت ذكر دى لكه الله جل جلاله فرمايي ،

« **اللَّهُ لَا إِلَهَ إِلَّا هُوَ رَبُّ الْعَرْشِ الْعَظِيمِ** » (النمل : ۲۶) د

الله نه ماسوى هيڅ برحق معبود نشته او هغه د عظيم (لوي) عرش مالک دى ، حقيقت كښي الله جل جلاله

د هر څيز رب او مالک دی لیکن په دي ایت کریمه کښي يي د الله جل جلاله د ربوبیت تخصیص کړیدی د عرش عظیم سره . بعضي علماء کرامو يي داسي توجیه کړیده چه عرش د الله جل جلاله په مخلوقاتو کښي یو لوي او عظیم مخلوق دی ، د دي وجي نه يي په دي ایت کریمه کښي تخصیص شوي دی، (تفسیر ابن عطیه : ۱۲-۱۰۶)

۲- **مجد** . د عرش الهي صفت په قران کښي مجد (لوي شان وا لا عرش) هم ذکر دی لکه الله جل جلاله فرمایلي دي «ذُو الْعَرْشِ الْمَجِيدُ» (البروج : ۱۵) دلوي عرش والا مالک دی ، د حمزه او کسا ئي په قرات کښي په لفظ دمجید با ندي دکسري رعایت شوي دی او صفت کرځولی شوي دی دالمجید ، دهمدي ترکیب مطابق دایت ترجمه شويده .

۳ - **کرم** - بل صفت د عرش الهي په قران کبني کريم هم بيان شويدي لکه الله جل جلاله فرمايلي دي ،

« لَّا إِلَهَ إِلَّا هُوَ رَبُّ الْعَرْشِ الْكَرِيمِ » (المؤمنون: ۱۱۶) د الله نه

ما سوى بل هيڅ معبود برحق نشته او هغه د عزتمند عرش مالک دی ،

دمصنف رحمه الله داقول (چه الله جل جلاله دي تا په دنيا او اخرت کبني خپل دوست جوړ کړي) **(ولي)** د الله د اسماء حسنی نه

يو نوم دی ، لکه الله تعالی فرمايي ، « أَمْ اتَّخَذُوا مِنْ دُونِهِ

أَوْلِيَاءَ فَاللَّهُ هُوَ الْوَلِيُّ وَهُوَ يُحْيِي الْمَوْتَى وَهُوَ عَلَى كُلِّ

شَيْءٍ قَدِيرٌ » (الشورى : ۹) ايا نيولي دي دوي سواد الله تعالی نه

مددگاران نو الله تعالی خاص هغه مددگار دی او هغه به ژوندي

کوي مړي او هغه په هرڅه باندي قدرت والا دی ، (الله

تعالی کار ساز او مددگار دی، د دې جملې مفهوم دادی، چه الله تعالی د ټولو مخلوقاتو د ټولو کارونو متولي

کار ساز او مددگار دی، او هغه د ټولو کارونو تدبیر کونکی ،

او مالک دی، او د مؤمنانو لپاره د الله تعالی خاص ولایت دی

هغه دا چه الله تعالی خپل مؤمنان بنده گان د تیرونه راوباسي

رڼا ته، مدد او نصرت یې کوي (تفسیر الأسماء الحسني، سعید القحطا

ني : ص_ ۱۱۲_ ۱۱۳)

د مؤلف رحمه الله دا قول: چه الله تعالی دې تا برکتناک کړي

هر څاي چه یې، په حقیقت کښې دادعا دعیسی علیه السلام

د دې قول نه ماخوډ ده کله چه هغه دمور په غیره کښې وو، او

داسي یې وویل : لکه الله تعالی دهغي په باره کښې

فرمایي (وَجَعَلَنِي مُبَارَكًا أَيْنَ مَا كُنْتُ) (مریم : ۳۱) او الله

تعالی زه برکت والا کړخولی یم هر څاي چه یم ، د برکت

تفسیر په تعلیم الخیر (خیر طرف ته بنو دنه کولو سره هم

شويدی | او په امر بالمعروف او نهی عن المنکر سره هم شويدی، (تفسير ابن كثير: ۳_ ۱۱۷) او د دینه علاوه نور اقوال هم شته په تفسير د برکت کښي چه هيڅ تعارض او تضاد په کښي نشته.

فائده: ديو ايت په تفسير کښي چه د سلفو نه مختلف اقوال ذکر وي په حقيقت کښي هغه اختلاف د تنوع وي، اختلاف د تضاد نه وي. شيخ الاسلام ابن تيميه رحمه الله فرمايي، سلفو علماء په مابين کښي د تفسير متعلق اختلاف ډير کم دی، په نسبت سره فقهي احكاموته، او د تفسير متعلق چه کوم اختلاف منقول وي، غالبا هغه اختلاف د تنوع وي اختلاف د تضاد نه وي (الفتاوى: ۱۳-۳۱۳)

د مؤلف: داقول چه الله تعالى دي تا په خپلو هغه مؤمنانو بنده گانو کښي شامل کړي کوم چه د الله تعالى دنعمتونو شکر ادا کوي او د امتحان آزمائش او مصيبت په وخت کښي د صبر

مظاهره کوي. او چه گناهونه تري صادر شي نو دخپل رب نه معافي غواړي يقينا دادري حالتونه دانسان دسعادت اونیک بختی عنوان دی، حقیقت کښي بنده ددي دري حالتونه بهر نه وي. بلکې همیشه ددي دري حالتونونه په يو حالت کښي وي، دالله تعالی له طرفه ډیر زیات نعمتونه په بنده گانو باندي شويدي چه په بنده گانو باندي دهغي شکر اداکول لازم او ضروري دي. او کله په انسان باندي از میښت امتحان او مصیبت راضي نوصبر او تحمل ورباندي لازم دی، کله کله انسان دگناه مرتکب شي نو ورباندي خپل رب طرف ته رجوع توبه او استغفار لازم دی (الوابل الصیب لابن القيم: ۵)

فائده: همدارنگه طبراني په معجم کبير کښي يو مرفوع روايت ذکر کړیدی (من ابتلي فصبر، وأعطى فشرک، وظلم فغفر، وظلم فاستغفر،

(الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَئِكَ لَهُمُ الْأَمْنُ

وَهُمْ مُهْتَدُونَ) (الأنعام : ۸۲) چاچه دامتحان اومصیبت په وخت

کبني صبر وکړه او دنعمتونو په وخت کبني دالله تعالی شکر

ادا کړه ظلم ورباندي وشو، نو معافي يي وکړه او په بل چا يي

ظلم وکړه نو معافي يي وغوښتله ، هغه کسان چه ايمان يي

راوړیدی او دشرک نه يي ځان بچ کړیدی پس همدوي دامن

اوهدايت والادي ، داحديث سخت ضعيف دی، وگوری

(سلسلة الاحاديث الضعيفة والموضوعة للالباني : ۴۵۲۷) الجامع : ۵۳۲۳)

شيخ الاسلام رحمه الله فرمايي:

پوهه شه : الله تعالى دي خپل عبادت او طاعت طرف ته ستا رهنمايي وکړي ، چه حنيفيت د ابراهيم عليه السلام دين دی ، د ابراهيم عليه السلام د دين د حنيفيت مفهوم او مطلب دادی ، چه صرف يواځي په اخلاص سره د الله تعالى عبادت او بنده گي وکړې شي لکه الله تعالى فرمايي :

(وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ) (الذاريات ۵۶) ما

انسانان او پيران صرف ددي لپاره پيدا کړيدي چه خاص زما عبادت او بنده گي وکړي ددي ايت مبارکه نه په وضاحت سره دامعلومه شوه چه الله تعالى انسانان او پيران صرف دخپل عبادت او بنده گي لپاره پيدا کړيدي ، نو په دي خبره باندي ښه ځان پوهه کړه چه دخالص توحيد نه بغير هيڅ عبادت عبادت نه دی ، ددي مثال پشان دلمانځه دی لکه څرنگه چه هيڅ لمونځ بغير داوداسه نه لمونځ نه وي . هرکله چه په عبادت کښي شرک داخل شي نو عبادت

برباد فاسد او باطل شي لکه حدث (بي او دسی) سره چه طهارت باطليري هر کله چه تاته داخبره ښه واضحه شوه چه شرک کله دعبادت سره گډ وډ شي نوعبادت برباده وي او اعمال هم له مينځه وړي، اوځاي دشرک دهميشه لپاره اور دجهنم وي، نو پدي به هم پوهه شوی يي چه دتوحيد اهميت پيژندل او دشرک دفساد نه ځان خبره ول څومره اهم او ضروري دي، اميد دی چه الله تعالی تاته دشرک دجال نه نجات در په برخه کړي، دکوم په باره کښي چه الله تعالی فرمايلي دي، (إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ) النساء: ۴۸) يقينالله تعالی نه معاف کوي چه شرک وکړيشي دهغه سره او معاف کوي ددينه علاوه نورگناهونه چاته چه وغواړي،

د مؤلف دا قول : چه پوهه شه الله تعالی دي خپل عبادت

اوطاعت طرف ته ستارهنمايي وکړي حنيفيت دابراهيم عليه

السلام دين دی ، د حنيفيت مفهوم دادی چه صرف يواځي په اخلاص سره دالله تعالی عبادت او بنده ګي وکړيشي .

فايده: مؤلف رحمه الله خپله خبره د (اعلم) لفظ نه شروع کړه ، او داد امر صيغه ده د علم نه ، او ددي معنی ده پوهه شه ، علماء د دي لفظ د معنی او مدلول په باره کښي مختلف اقوال ذکر کړيدي ، چه دهغي تفصيل دادی .

- علم: دهغي پوخ او مضبوط اعتقاد نوم دی کوم چه دواقع سره عين مطابق وي (لتعريفات للجرجاني: ۱۵۷) لکه دامثال چه هر مخلوق دپاره خالق پيدا کونکی لازم او ضروري وي او هغه الله تعالی دی ، نو دپته علم وايي ، ځکه چه دا حکم په يقيني طور سره صا در شوي اودواقع سره بلکل عين مطابق دی .

۲- دبعضي علماء دقول مطابق دعلم هيڅ تعريف نه کيږي ، لکه ابن العربي المالکي داقول کړیدی : او ددي علت دادی چه علم دومره زيات واضح دی چه تعريف ته هيڅ ضرورت نه

لري، (عارضة الأحوذی: ۱۰-۱۱۳-۱۱۴) (اعلم) د امر صيغه هغه وخت استعمالیږي چه کله د یو اهم څیز بیانول مقصود وي . مطلب داشو ، کوم علوم او معارف چه تاته بیانیږي نو دهغي د پو هي دپاره ځان تیار کړه (حاشية الأصول الثلاثة لابن قاسم: ۹) (الرشد) رشد او هدایت دالله تعالی په عظیم

احساناتو او انعاماتو کښي یو عظیم احسان دی، لکه الله تعالی

فرمایي: (أُولَئِكَ هُمُ الرَّاشِدُونَ* فَضْلًا مِّنَ اللَّهِ وَنِعْمَةً وَاللَّهُ

عَلِيمٌ حَكِيمٌ) (الحجرات: ۷-۸) دغه کسان همد وي کا میاب

دي دالله تعالی دفضل او نعمت د و جی نه ، الله تعالی پوهه او

حکمت والا دی ،

د رشد تعریف بعضي علماء داسي کوي ، چه رشد په حق

باندي مستقیم کلک او مضبوط پا تکیدلو ته وايي (فتح القدير

للمشوكاني: ۵- ۷۱)

په رشد او هدايت کښي فرق : ابن قيم رحمه الله فرمايي ،

علم نافع (فايده مند علم او په هغي باندي عمل کولو ته) (رشد)

وايي ، رشد او هدی چه کله جدا جدا ذکر شي نو هريو د يو بل

معنی ته شامليري . يعني رشد د هدی په معنی ، او هدی د

رشد په معنی راځي ، او چه کله يو ځاي ذکر شي نو درشد معنی

ده د حق علم حاصلول او د هدی معنی ده د حق علم مطابق

عمل کول ، (اغاثة اللفهان :- ۵۳۷) **د اطاعت معنی** : اطاعت

هغه تابعداري او پيروي ته وايي چه د دين او شريعت د حکم

مطابق وي ، (شرح الطحاوية الابن ابي العز الحنفي: ۱-۳۳۵) يعني

عبادت په داسي طريقه سره کول چه دالله تعالی د حکم مطابق

وي ، (الکوکب المنير لإبن النجار: ۱-۳۸)

ددي مثال : د اطاعت مثال لکه لمونځ شو ، لمونځ ترهغه

وخته پوري اطاعت تابعداري نده ترڅو پوري چه دالله تعالی

د حکم مطابق او سره د شروطو واجباتو او ارکانو ادا نه شي **د**

مؤلف رحمه الله دا قول : چه حنيفيت د ابراهيم عليه السلام

دين دی ، او ددي مفهوم دادی چه يواځي په اخلاص سره دالله

تعالی عبادت او بنده گي وکړيشي) د حنيف کلمه په قران

کریم کښي ډير کرته ذکر شويده ، او الله تعالی په انسا نانو

باندي فرض کړيده چه د حنيفيت (استقامت والا) جوړ شي ،

اول الله تعالی په اهل کتاب يهود او نصارا و باندي دافرض

کړيوه چه د حنيفيت دين تابعداري وکړي ، او بيا يي په امت

محمدي باندي داهم فرض کړه چه ددين حنيف چه دتوحيد

دين دی تابعداري وکړي يعني په ټولو انسانانو باندي دافرض

ده چه دملت ابراهيمي تابعداري وکړي ،

(جامع المسائل لشيخ الإسلام ابن تيمية ۱۷۹۱۵)

لكه الله تعالى فرمايي (ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ

حَنِيفًا وَمَا كَانَ مِنَ الْمُشْرِكِينَ (النحل: ۱۳۵) وحي وكړه

مونږ. تاته چه تابعداري كوه دملت دابراهيم عليه السلام چه

كلك موحد وو او نه وو د مشركانو د ډلي نه . همدارنگه الله

تعالى فرمايلي دي، (وَمَنْ يَرْغَبْ عَنْ مِلَّةِ إِبْرَاهِيمَ إِلَّا مَنْ

سَفِهَ نَفْسَهُ وَلَقَدْ اصْطَفَيْنَاهُ فِي الدُّنْيَا وَإِنَّهُ فِي الْآخِرَةِ لَمِنَ

الصَّالِحِينَ) (البقرة: ۱۳۰) او مخ نه اړه وي د دين د ابراهيم عليه

السلام نه مگر هغه څوك چه بي وقوف كړي ځان خپل او يقينا

غوره كړي وو مونږ. ده لره په دنيا كښي اويقينا دي به خامخا

په اخرت كښي د كاميابو نه وي

او همدارنگه الله تعالى فرمايي، (وَقَالُوا كُونُوا هُودًا أَوْ

نَصَارَى تَهْتَدُوا قُلْ بَلْ مِلَّةَ إِبْرَاهِيمَ حَنِيفًا وَمَا كَانَ مِنْ

المُشْرِكِينَ (البقرة: ۱۳۵) دوي وايي چه شي تاسي يهوديان يا نصری لاربه ومومي، او ايه مونږ تابع يو د دين د ابراهيم عليه السلام چه پوخ موحد وو، او نه وو دی دمشرکانو د ډلي نه. هر کله چه دا خبره ښه واضحه معلومه شوه چه د حنيفيت تابعدارې فرض او لازم ده په ټولو خلکو باندې نو مصنف رحمه الله واضحه کړه چه حنيفيت د ابراهيم عليه السلام د دين او ملت نوم دی، (ملت) دين او شريعت ته وايي، (أحكام القرآن للقرطبي: ۱۲، ۱۳۰) پس د حنيفيت صحيح مفهوم اومعنی: حنيفيت دهغه ديني لاري نوم دی، په کومه باندې چه ابراهيم عليه السلام قائم وو.

يعني په اخلاص سره دالله تعالی عبادت او بنده گي کول، عربو به هغه کس ته هم حنيف وايو کوم چه به ديهود او نصران و ددين نه منحرف شو، ددي وجي نه بعضي اهل کتابو په خپلو

کتابونو کښي د حنيف دکلمي سره دښمني ښکاره کړي، او دا هغه عرب وو کومو چه حج او ختنه جمع کړيوه، (او دا دواړه يعني حج او ختنه کول د دين ابراهيمي جزء وو، حالانکه دوي مشرکين وو (جامع المسائل لابن تيمية : ۱۵ ۱۸۴) **(حنيف)** دحنف نه ماخوژ دی، او دحنف اصلي معنی ده ميلان کول، نودحنيف معنی شوه د باطل دينونونه اعراض کونکی، بعضي علماو ويلي دي چه دحنف اصلي معنی استقامت ده.

ددي وجي نه دابراهيم عليه السلام دين ته دحنيفيت نوم ايښودل شوی دی، (تفسيرالشوکانی : ۱۱۰-۱۶۱) شيخ الاسلام ابن تيمية رحمه الله فرمايي، حنيف هغه شخص ته وايي چه دخپل رب په حکم باندي کلک او مستقيم وي، او دهر قسمه باطل نه اعراض کونکی وي، حنيفيت په اصل

كښي يواځي په اخلاص سره د الله تعالى عبادت او بنده گي كول او په هغې باندي هميشه قائم پاتكيدل او دالله تعالى سره محبت كول او هغه ته عاجزي كول او دهر قسمه شرک نه ځان ساتل دپته حنيفيت وايي ، (الفتاوى : ۱۵ : ۲۳۹)
(۱۱۰ : ۶۶)

دمؤلف دا قول: (كله چه تاته دا خبره ښه واضحه شوه چه ته الله تعالى دخپل عبادت لپاره پيدا كړي يي ، نو په دي خبره باندي هم ځان پوهه كړه چه د خالص توحيد نه بغير هيڅ عبادت مقبول عبادت نشي كيدلاي لكه څرنگه چه داوداسه نه بغير هيڅ لمونځ نشي كيدلاي ،
يعني خالص توحيد دهر عبادت دقبوليت لپاره داسي اساسي او بنيادي شرط دى لكه څرنگه چه د لمانځه د قبوليت لپاره طهارت بنيادي شرط دى ،

او ددي دليل په قران کریم کښي دا ایت کریمه دی ،
(وَاعْبُدُوا اللَّهَ وَلَا تُشْرِكُوا بِهِ شَيْئًا) : النساء: (۳۶) او بنده گڼي
کوی دالله تعالی او مه شریکوې دهغه سره هیڅ شی ، په دي
ایت کریمه کښي الله تعالی دعبادت امر او دشرک نه ممانعت
یوځاي ذکر کړیدی ،ددینه داخبره واضحه کيږي چه دعبادت
دقبولیت لپاره توحید شرط دی .

مصنف رحمه الله وفرمایل چه کوم عبادت دالله تعالی لپاره
خالص نوي نو هغې ته عبادت نه ویل کيږي ، لکه دمشرک
عبادت ته عبادت نه ویل کيږي ،

لیکن ددي باوجود الله تعالی دعبادت لفظ ددي حقیقي معنی
خلاف استعمال کړیدی .

او دمشرک عبادت ته یي هم عبادت ویلی دی ، لکه الله تعالی
فرمایي ، (وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَضُرُّهُمْ

(الفرقان: ۵۵) او بنده گې کوي دوي سيوا دالله تعالى نه دهغه چا چه نه نفع ور کولاي شي دويته او نه نقصان ور کولاي شي دويته

، او همدارنگه الله تعالى په يو بل ايت كښي فرمايي (قَالَ

أَفَرَأَيْتُمْ مَا كُنْتُمْ تَعْبُدُونَ (الشعراء: ۷۵) أَنْتُمْ وَأَبَاؤُكُمْ

الْأَقْدُمُونَ (الشعراء: ۷۶) اويل ابراهيم عليه السلام ايا خبر يي

تاسو په حال دهغه چا چه تاسو هغوي لره بنده گې کوي *

تاسو او مشران ستاسو مخکني

شيخ الاسلام ابن تيمية رحمه الله : ددي مسئلې وضاحت په

داسي انداز کړيدی چه په هغي سره دمصنف مراد اومقصود

ښه واضح کيږي ، دهغي حاصل دادی

دعبادت لفظ په قران او حديث كښي په دوه طريقو

سره استعمال شويدي .

۱- **مطلق**: کله د عبادت نه مراد مطلق عبادت وي ، او دا د الله تعالی په نیز مقبول وي ځکه چه خالص دالله تعالی لپاره وي ، په دي معنی او اعتبار سره د مشرک عبادت ته عبادت نه ويل کيږي ، ځکه چه هغه خالص دالله تعالی لپاره نه وي همدارنگه لفظ د مطلق ايمان صرف سوچه او صحيح ايمان ته شاملیږي . او د کفارو او مشرکينو ايمان ته نه شاملیږي ځکه چه کفار او مشرکين دالله د تعالی په ربو بیت باندي اقرار او اعتراف کوي ، لیکن دالله تعالی سره په توحيد اولوهیت کښی شرک کوي ،

۲- **مقید**: کله چه مشرک دالله تعالی عبادت کوي او دهغي سره دغیرالله عبادت هم کوي ، نو دي باندي دعبادت اطلاق کيږي خو د(قید) سره لکه داسي ويل کيږي چه دا شخص دالله تعالی عبادت کوي او دغیر الله عبادت هم کوي او یا داسي

وويل شي چه دا شخص دالله تعالى سره په عبادت کښي شرک کوي ،

په قران کریم او احاديثو کښي ددي وضاحت موجود دی ، لکه مخکښي دقران کریم دوه اياتونه ذکر شو ، او همدارنگه دا قول

دالله تعالى (**وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِّمَّا**

تَعْبُدُونَ) (الزخرف : ۲۶) او کله چه اوويل ابراهيم عليه السلام

پلار خپل او قوم خپل ته يقيناً زه بيزاره يم د هغه چانه چه

تاسو يي بنده گڼي کوي ، په دي ايت کریمه کښي د دوي

متعلق دعبادت لفظ استعمال شويدي ، ليکن مقيد ، يعني

عبادت ستاسو الله تعالى لره سره دشرک نه ،

يعني زه ستاسو د هغه عبادت نه بيزاره يم چه شرک ورسره

وي ، ددي وجي نه کله چه د مشرکينو او کفارو نه نفي دمطلق

عبادت راشي لکه په دي قول دالله تعالى کښي (**وَلَا أَنَا**

عَابِدٌ مَا عَبَدْتُمْ (الكافرون: ۴) او نه يم زه عبادت كونكي په

هغه طريقه چه تاسو عبادت كوي ،

نو دلته نفي دمقيد عبادت نه ده مراد ، بلکه نفي دعبادت مطلق

مرادده او دا هغه عبادت دی چه دالله په نيز مقبول او دالله

تعالی په توفيق سره كيږي ، (الفتاوی: ۱۶-۵۷۳)

(**فائده** : شيخ عبدالله الغنيمان حفظه الله فرمايي ، چه ددي

تفصيل نه دمؤلف رحمه الله مقصود او مراد ښه نه واضح كيږي

، بلکه فرق دادی ، چه په لغت كښي دعبادت اطلاق په هر

هغه معبود باندي كيږي چه قصد يي وشي په عبادت سره

ليكن په شرعه كښي صرف هغه عبادت معتبر او مقبول دی

چه دتوحيد سره وي ، اصل كښي دافرق دی ،

او فرق د اطلاق او تقيد ښه واضح ندی ، ددي وضاحت نه

معلومه شوه چه مراد دمصنف په نفي دعبادت مطلق سره نفي

دهغه عبادت مراده، کوم چه دالله تعالی په نیز باندي مقبول وي، او دالله تعالی په توفیق سره کيږي،

دمؤلف دا قول : هر کله چه تاته دا خبره ښه واضحه شوه چه

شرک کله دعبادت سره گډ وډ شي نوعبادت برباده وي، مصنف رحمه الله ددي خبري وضاحت کوي چه کله دعبادت سره شرک گډ وډ شي نو څه احکام ورباندي مرتب کيږي، اول حکم يي دا بيان کړیدی، چه دشرک دوجي نه عبادت برباد يږي، هر کله چه شرک دعبادت سره گډ وډ شي نو عبادت فاسد او برباد شي، که يو شخص دحج نیت او اراده وکړي او حج ادا کړي، او بيا دغيرالله نه مدد وغواړي او يا دغيرالله دپاره نذر يا ذبحه وکړي نو حج يي باطل فاسد او برباد شه،

لکه الله تعالی فرمايي، (وَلَوْ أَشْرَكُوا لَحَبِطَ عَنْهُمْ مَا كَانُوا

يَعْمَلُونَ) (الأنعام: ۸۸) او که بالفرض شرک کړی وی دوی

خامخا برباد شوي به وي، ددوي هغه عملونه چه دوي كول ، او همدارنگه كه يوشخص اودس و كړي او بيا شرک و كړي دالله تعالى سره نو طهارت او اودس يي فاسد او باطل شه .

ابن قدامه رحمه الله فر ما يي ، چه طهارت يو عمل دی او دا عمل حكما باقي يا تكبير يي او چه كله ورته باطلونكي څيز عارض شي نو باطل يري ، نو په شرک سره هم خامخا باطل يري ، ځكه چه طهارت داسي عبادت دی چه په حدث (بي اودس) سره فاسد يري نو شرک يي خو خامخا له مينځه وړي ، (المغني: ۱ - ۳۲۸)

د مصنف دا قول چه د شرک دوجي نه عمل او عبادت برباد يري ، او ددي دپاره يي ، لفظ د (احباط) استعمال كړيدی ، بعضي علماو ددي وضاحت په بطلان سره كړيدی ، قاضي عياض رحمه الله فرما يي ، چه د « أحبط عملك » او «حبط عملك» دواړو يوه معنی ده چه باطل يدل دي . او لفظ

د باطل او فاسد مترادف يعني هم معنی دي مشارق الانوار - ۱)
(۲۲۱) مصنف رحمه الله د شرک په باره كښي لفظ د حبوط)
يعني د عمل برباديدل ، يي عطف كړيدی ، په لفظ د (فساد)
يعني د عمل فاسد يدلو باندي ،

او ضمير د (افسدها) يي هغه عبادت ته راجع كړيدی ، چه
شرک ورسره گډوډ شوی وي ، او لفظ د العمل) چه معرف
بالام دی او دلالت كوي په عموم باندي ، ددي اسناد يي
كړيدی ، لفظ د (الحبوط) يعني د عمل برباديدلو ته ځكه چه
د عمل برباديدل يي دوهم هغه حكم وگرځه وو كوم چه مرتب
كيري په شرک باندي ،

په دي معنی باندي چه د شرک اول حكم دادی چه د شرک
دوجي نه هغه عبادت برباديږي د كوم سره چه شرک گډوډ
شوی وي ، اودوهم حكم د شرک دادی ، چه د شرک دوجي نه
هغه اعمال صالحه هم برباديږي چه ددي شرک نه يي مخكي

کری وی ، او ددی بنه وضاحت په دی قول دالله تعالیٰ کنبی دی (وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكَتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ) (الزمر: ۶۵) او یقینا وحی کری شوېده تاته او هغه کسانو ته چه ستانه مخکی دی که چیری شرک د او کرو خامخا برباد به شی عمل ستا او خامخاشی به ته دتاوان والونه ، مصنف رحمه الله فرمایي ، کوم انسان چه دشرک نه ځان نه ساتي دا کافر دی ، اګر که په امت کنبی ډیر لوې عبادت کونکی وې ، د شپې لمونځونه (تهجد) کوي او د ورځي روژې نیسي ، دا اعمال یې ټول برباد دي ،

الله تعالیٰ فرمایي: (وَلَوْ أَشْرَكُوا لَحَبِطَ عَنْهُمْ مَا كَانُوا يَعمَلُونَ) (الأنعام: ۸۸) او که بالفرض شرک کری وی دوی خامخا برباد شوي به وی ، ددوي هغه عملونه چه دوی کول ،

دمشرک د اعمالو عاقبت داسي وي لکه یو سړی د جنابت ناپاکی په حالت کښې لمونځونه کوي، او د جنابت نه غسل نه کوي، او یا داسي لکه یو سړی په ډیره سخته گرمۍ کښې روژې نیسي او بیا دورځي زنا کوي،
امام ابن قیم رحمه الله د اعمالو د بربادیدلو نوعیت دوه قسمه بیان کړیدی ،

۱- **عام**: ددې صورت دادی لکه په مرتد کیدلو سره دانسان ټول نیک اعمال بربادیږي ، او په صحیح توپې سره دانسان ټول ګناهونه معاف کیږي ،

۲- **خاص**: ددې صورت دادی ، لکه بعضي نیک اعمال برباد شي، او بعضي ګناهونه معاف شي او دپته جزعېي بربادیدل وایي، کتاب الصلاة لابن القيم: (۸۶)

مصنف رحمه الله فرمايي: چه مشرک (شرك کونکی) به هميشه په اور دجهنم کنبني وي، ددي نه مراد دمصنف رحمه الله دريم حکم دی چه مرتب کيږي په شرک اکبر باندي څکه چه مشرک که دتوبې نه بغير دشرک په حالت کنبني مړ شه نو هميشه به په اور دجهنم کنبني اوسيږي، الله تعالى فرمايي،

(لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ وَقَالَ الْمَسِيحُ يَا بَنِي إِسْرَائِيلَ اعْبُدُوا اللَّهَ رَبِّي وَرَبَّكُمْ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ) (المائدة: ٧٢)

يقينا كفر کړيدی هغه کسانو چه وايي بيشکه الله تعالى هغه مسيح څوي دمریم دی، او ويلي دي مسيح: ای بني اسرائيلو بندگي کوي دالله تعالى چه رب ځما دی او رب ستاسو دی، بيشکه چا چه شرک وکړه دالله تعالى سره پس يقينا حرام

کړيدی الله تعالى په هغه باندي جنت او حاي دهغه اور دجهنم دی، او نشته ظالمانولره هيڅ مددگار.

هر کله چه تاته دا خبره ښه واضحه شوه چه شرک کله دعبادت سره گډ وډ شي نوعبادت برباده وي، او اعمال هم له مينځه وړي، او حاي دشرک دهميشه لپاره اور دجهنم وي نو پدي به هم پوهه شوی يي چه دتوحيد اهميت پيژندل او دشرک دفساد نه حان خبره ول خومره اهم او ضروري دي، اميد دی چه الله تعالى تاته دشرک دجال نه نجات در په برخه کړي، دکوم په باره کښي چه الله تعالى فرمايلي دي،

(إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ

يَشَاءُ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا) (النساء: ۴۸)

يقينالله تعالى نه معاف کوي چه شرک وکړيشي دهغه سره او

معاف کوي د دینه علاوه نور ګناهونه چاته چه وغواړي ، او چاچه شرک و کره د الله تعالی سره پس یقینا جوړه یي کره ګناه لویه ، د شیخ الاسلام په کلام کبني ددي قواعدو او اصولو د اهمیت ذکر دی ، هغه په خپلو نورو رسالو کبني په مختلفو مقاماتو کبني ددي اصولو او قواعدو د اهمیت وضاحت کړیدی ، چه دهغي خلاصه داده ،

۱- ددغي اصولو او قواعدو په معرفت او پوهې سره موحد په شرک کبني د واقع کیدلو نه محفوظ کبړي .

۲- په دغه اصولو او قواعدو کبني دلالة الا الله صحیح معنی او مطلب بیان شوی دی ،

۳- ددغي اصولو او قواعدو په معرفت او پوهې سره د توحید او شرک په مابین کې ښه فرق کبړي

مصنف رحمه الله فرمايي د شرک نه د بچ کيدلو لپاره معرفت د څلورواصولو او قواعدو ضروري دی، کوم چه الله تعالی په قران کښي بيان کړيدي، او دغي اصولو او قواعدو په وجه باندي اسان دلا اله الا الله صحيح معنی او مفهوم پزندلی شي، او ددغي اصولو او قواعدو په رڼا کښي د اهل اسلام او اهل شرک په مابین کښي ښه تمیز او وضاحت کيږي، الله تعالی د په تا رحم وکړي، ته ددغه اصولو او قواعدو باره کښي غور او فکر وکړه، او خپله پوهه دغه اصولو طرف ته متوجه کړه. ځکه چه دا ډير فائده مند اصول دي، الدرر السنية : ۲- ۲۷)

د مؤلف رحمہ اللہ داقول، شرک اکبر دکوم پہ بارہ کنبی چہ
اللہ تعالیٰ فرمایلی دي ،

(إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ
يَشَاءُ وَمَنْ يُشْرِكْ بِاللَّهِ فَقَدِ افْتَرَىٰ إِثْمًا عَظِيمًا) (النساء: ۴۸)

یقینا اللہ تعالیٰ نہ معاف کوي چہ شرک و کړی شي دهغه سره او
معاف کوي د دینه علاوه نور گناهونه چاته چہ وغواري، او چاچہ
شرک و کړه د الله تعالیٰ سره پس یقینا جوړه یي کړه گناه لویه ،
دا هم دهغه احکامو د جملي خخه دي کوم چہ په شرک اکبر
باندي مرتب کیږي او هغه داچہ الله تعالیٰ هغه مشرک نه
معاف کوي چہ د شرک اکبر ارتکاب یي کړیوي ، او بغیر دتو
بې نه وفات شي لیکن د شرک اکبر نه علاوه نور کبیره گناهونه
چہ چا کړیوي او بغیر دتوبې نه وفات شي نو دا د الله تعالیٰ
مشیت ته وسپارل شو ،

که خوښه يې شي معاف به يې کړي او که خوښه شي عذاب به ورکړي ، او دا ددي ايت معنی او مقصود دی ،

مصنف رحمه الله وفرمايل : چه ددي اصولو او قواعدو په معرفت او پوهي سره مونږ. دشرک او غيرالله دعبادت دجال نه بهر وتلي شو .

قواعد: دقاعده جمع ده او قاعده په لغت كښي بنياد او اساس ته وايي ، كله چه وويل شي قواعد البيت نوددي نه مقصود دكور بنياد او اساس وي ، (لسان العرب لابن منظور: ٧-٤٣٤)

دقاعدي تعريف په اصطلاح دعلماو كښي:

علماء كله داسي فرمايي چه په دي مسئله كښي قاعده داده او كله داسي وايي چه په دي باب كښي قاعده داده ، نومراده په دي سره هغه كلي قضيي (مسائل) وي چه په هغي كښي دغور فكرنه بعد جز يي قضيي (مسائل) معلو ميري ، (شرح

مختصر الروضة للطوفي : ١- ١٢٠)

ددي مثال دادی لکه وويل شي: چاچه عبادت دغيرالله طرف ته واړه وو نو ده يقينا شرک وکړو، دا قضيه کليه ده، په دي باندي دغور فکر نه بعد جزيي قضيي داسي معلوميري، چاچه دغيرالله لپاره ذبحه وکړه يا يي دغيرالله لپاره نذر نیاز وکړه يا يي غيرالله ته سجده وکړه نو ددي څه حکم دی؛ نو دمخکې قضيي نه معلومه شوه چه دامشرک دی، ځکه چه دا ټول دعبادت انواع دي ، چاچه دا دغيرالله لپاره وکړل نو دا يقيني مشرک دی،

معرفة : دپوشي اصلي حالت معلو مولو ته معرفت وايي،
التعريفات للجرجاني : ۲۱۸) دالله تعالى لپاره وصف د(عارف) نشي بيانيدلی. او په دي باندي احمد بن حمدان دقاضي ابو يعلى محمد بن حسين نه اجماع نقل کړيده، الكوكب المنير: ۱- ۶۵- ۶۶) او الله تعالى په وصف د(عالم) سره متصف کيږي ،

لكه الله تعالى فرمايلي دي (**عَالِمِ الْغَيْبِ وَالشَّهَادَةِ فَتَعَالَى**

عَمَّا يُشْرِكُونَ) (المؤمنون: ٩٢) : عالم دی په هر پټ او ښکاره

باندي پس اوچت دی دهغي نه چه دوي دهغه سره شريکوي ،

دالله تعالى لپاره لفظ دمعرفت نه استعمالیږي ، ځکه چه

دمعرفت نه مخکې جهل وي او دادالله تعالى په باره کښي

مستحيل (ناشوني) دی ،

ځکه چه دالله تبارک وتعالی علم ازلي دی يعني دازل نه تر ابده

پوري الله تعالى عالم دی په ما کان او ما يكون باندي ،

(التعريفات: ١٧٢) اوبل دوهمه وجه داده چه معرفت يقين او ظن

(گمان ته) دواړو ته شاملیږي او داهم دالله تعالى په باره کښي

مستحيل (ناشوني) دی (شرح الاصول من علم الاصول عثيمين : ٢٥)

فائده: دالله تعالى اسماء او صفات توقيفي دي ، يعني په

قران او حديث سره ثابت دي ، له دي وجي نه په هر چا لازم ده

چه ددي په باره كښي او ددينه علاوه په نورو امورو كښي داهل سنت والجماعت موقف خپل كړي، شيخ الاسلام ابن تيمية رحمه الله فرمايي، چه دسلفو صالحينو مذهب دادی، چه هغوي دالله تعالى لپاره هغه صفات ثابتوي كوم چه الله تعالى د خپل ځان لپاره ثابت كړيدي، او يا رسول الله صلى الله عليه وسلم دالله تعالى لپاره ثابت كړيدي، بغير د تحريف (معنی بدلولو نه) او بغير د تعطيل (معنی نه انكار كولو نه) او بغير د تكييف (كيفيت بيانه ولونه) او بغير د تمثيل (مثال ور كولو نه) (الفتاوى : ۵-۲۶) ايا دالله تعالى علم په يقين سره متصف كول درست دي؟ جوابا دالله تعالى علم په يقين متصف كول درست ندي، ځكه چه كلمه ديقين په داسي څه دلالت كوي، چه مخكي موجود نه وي، او دادالله تعالى دعلم باره كښي مستحيل (ناشونی) دی، ابن القطان رحمه الله ددي

وضاحت په خپل كتاب فتح الرحمن كښي په تفصيل سره كړيدى، (فتح الرحمن : ۲۰)

د مصنف رحمه الله د اقول : چه الله تعالى ددي قواعدو ذكر په قران كريم كښي كړيدى په دي قول سره مصنف رحمه الله ددي قواعدو او اصولو مراجع او مصادر و ته اشاره كوي هغه داچه دا قواعد او اصول د قران كريم نه ماخوډ او مستنبط دي ، او داد مصنف رحمه الله د كتابونو كمال او امتياز دى چه د قران او احاديثو په قوي دلائلو باندي مبني وي ،

اول اصل او قاعده:

په دي پوهه شه چه هغه مشرکين او کفار چه رسول الله صلی الله عليه وسلم ورسره قتال (جنگ) کړيدی هغوي په دي اقرار او اعتراف کولو چه الله تعالی رازق خالق او مدبر دی، لیکن هغوي په دي اقرار سره په اسلام کښي داخل نه شو، ددي دليل دا قول دالله تعالی دی، (قُلْ مَنْ

يَرْزُقُكُمْ مِّنَ السَّمَاءِ وَالْأَرْضِ أَمَّنْ يَمْلِكُ السَّمْعَ وَالْأَبْصَارَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدَبِّرُ الْأَمْرَ فَسَيَقُولُونَ اللَّهُ فَقُلْ أَفَلَا تَتَّقُونَ

(يونس: ۳۱).

: او ايه څوک روزې در کوي داسمان او د زمکې نه او يا څوک اختيار مند دی د غوړونو او د سترگو .

او څوک را وباسي ژوندي دمړ نه او راوباسي مړ دژوندي نه او څوک انتظام کوي د د ټولو کارونو پس اوبه وايي دوي چه الله تعالی

پس او ايه ته ايا ځان نه بچ کوي دشرک نه ،

ددي اول اصل او قاعدې معنی او مطلب :

۱- دمکې کفار او مشرکین کومو کښي چه الله تعالی رسول الله صلی الله علیه وسلم نبي راوليږه، هغوي د اسماعيل عليه السلام اولادوو، او دابراهيم عليه السلام د دين څه حصه پکښي هم باقي پاتي وه له دي وجي نه په ديکښي څه تعجب نشته چه هغوي دالله تعالی په خالقیت او رازقیت او تدبير باندي اعتراف او اقرار کولو، لیکن ایا دي اقرار او اعتراف دوي په اسلام کښي داخل کړه او وینه او مال يي محفوظ شو؟

مصنف رحمه الله په قطعي دليل سره دا واضحه کړه چه د مشر کينو دي اقرار او اعتراف دوي په اسلام کښي داخل نه کړه بلکه الله تعالى په دوي باندي د کفر حکم وکړه او خپل نبي ته يي ددوي په خلاف باندي دقتال (جنگ) امر وکړه.

امام محمد بن عبدالوهاب رحمه الله دا اصل او

قاعده ولي بيان کړه ؟ که شوک د مصنف رحمه الله په

دور باندي سوچ وکړي او په هغه حالاتو باندي چه مصنف ورسره مخامخ وو، نو دا خبره به ورته ښه واضحه شي چه مصنف رحمه الله دا قاعده ولي بيان او واضحه ثابته کړه ځکه چه پير هغه خلک چه اسلام ته منسوب وو د اسلام په خلاف او منافي کارونو کښي مبتلاء وو، د قبرونو په عبادت کښي مبتلاء وو، او څه تعداد علماء داسي هم وو چه باطل يي د حق په لباس کښي خلکو ته پيش کړی وو، او مصنف رحمه الله

ددي ټولو حقيقتونو نه واقف او باخبر وو، او په دي ډير ښه پوهيده چه داخلک دهغه توحيد دحقيقت نه ناخبره دي په کوم چه رسول الله صلى الله عليه وسلم راليږل شوى وو، ددي وجي دوي په انحراف او گمراهۍ کښي واقع شوي دي. او دوي داعقيده لري چه په هر مکلف باندي صرف دتوحيدربوبيت پيژندل ضروري دي اودوي دجهالت اوياد تقليد دوجي نه داخيال او گمان هم کوي چه دلالة الاله معنى داده چه الله تعالى خالق رازق او داشياو پيدا کونکى دى فقط ددي له وجي نه اگر که يو شخص په کفري کارونو کښي واقع وي لکه دغير الله لپاره ذبح کول او دغير الله نه مدد غوښتل او دمخلوق نه هغه حاجات غوښتل په کومو باندي چه صرف الله تعالى قادر وي او دمخلوق د قدرت نه بهر وي نو ددوي په نيز باندي داشخص مرتد نه شمارل کيږي ترڅو پوري چه دا شخص داعقيده لري چه الله تعالى خالق رازق او ددي کائناتو مدبر

دی، (دعاوی المناوئی: عبدالعزیز عبداللطیف ۱۹۳-۱۹۴) لہذا ددی باطل اعتقاد د رد لپارہ

مصنف رحمہ اللہ دا قاعدہ واضحہ او ثابتہ کرہ چہ ہغہ کفار او مشرکین مکہ چہ رسول اللہ صلی اللہ علیہ وسلم ورسرہ قتال (جنگ) وکرہ ہغوی ہم داللہ تعالیٰ پہ ربوبیت باندي اقرار او اعتراف کولو او ددی باوجود دي اقرار ہغوی پہ اسلام کنبی داخل نہ کرہ.

دنورو دلائلو سرہ سرہ دایت کریمہ نہ ددی اصل لپارہ

وجہ داستدلال

دتوحید پہ بارہ کنبی د قبر پرستو دانحراف خلاصہ داسی ممکن دہ، چہ دہغوی گمان دادی، چہ رسول اللہ صلی اللہ علیہ وسلم صرف دتوحید ربوبیت لپارہ نبی رالیبرل شوی وو، او دہمدی پہ بنیادی دمخالفینو سرہ دشمنی قتل قتال

(جنگونه) کړي وو، او په همدې توحيد ربوبيت باندي اعتراف کولو سره دانسان وینه او مال په دنيا کښي محفوظ کيږي، او په اخرت کښي ورته نجات حاصلیږي، او صرف په همدې توحيد ربوبيت باندي اعتراف چه الله تعالی خالق رازق او مدبر دی، فقط همدا د لاله الاالله معنی او مقصد دی نو مصنف رحمه الله د قران کریم په په رڼا کښي په واضح دلیل سره دا ثابته کړه چه د قبر پرستو دا اعتقاد او عقیده خطاء او باطله ده د مذکوره ایت کریمه تسلي بخش وضاحت په دوه طریقو سره کيږي

۱- داچه کفارو او مشرکینو هم په دي باندي اقرار او اعتراف کولو چه الله تعالی خالق مالک رازق او دټولو کارونو تدبیر کونکی دی، لیکن ددي اقرار با وجود دوي په اسلام کښي داخل نه شو، او دا حقیقت په دي ایت کریمه سره ښه واضح کيږي،

(وَلَئِنْ سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَنَّى يُؤْفَكُونَ)

(الزخرف: ۸۷) او کہ چیری تیوس و کړی ته د دوی نه چه چا پیدا کړیدی دا (شفعاء) خامخا دوی به وویي الله تعالی نو خرنگه اوړیدلی کیری دوی د توحید نه ،

یعنی زمونږ رازق او زمونږ دسترگو غوږو نو او دمرگ او ژوند مالک اود ټولو کارونو مدبر الله تعالی دی ، همدارنگه مشر کینو دالله تعالی په خالقیت باندي هم اقرار کولو لکه په ایت مذکوره کنبی الله تعالی په ښه وضاحت سره داسی فرمایلي

دي (وَلَئِنْ سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَنَّى يُؤْفَكُونَ)

(الزخرف: ۸۷) او که چیری تیوس و کړی ته د دوی نه چه چا پیدا کړیدی دا (شفعاء) خامخا دوی به وویي الله تعالی نو خرنگه اوړیدلی کیری دوی د توحید نه .

۲- داچه صرف په توحيد ربوبيت باندي اقرار كولو سره ا نسان د جهنم نه نجات نشي حاصلوي ددي وضاحت دايت كريمه داخري حصي نه كيږي

لكه الله تعالى مشر كينو ته دا تهديد ور كړه چه دعذاب نه ځان ولي نه بچ كوي (فَقُلْ أَفَلَا تَتَّقُونَ) (يونس: ۳۱) كه چيرته دوي صرف په دي اقرار سره دعذاب نه بچ كيدلي شوې ، نو دا تهديد يي ولي ور كولو؟ ابن جرير رحمه الله ددي ايت (لَيَقُولَنَّ اللَّهُ) په تفسير كښي فرمايي ، يعني هغوي به تاته ضرور په جواب كښي دا وايي چه ددي هرڅه كونكي الله تعالى دى ، (فَقُلْ أَفَلَا تَتَّقُونَ) نوته ورته په جواب كښي ووايه چه ايا ځان نه بچ كوې دشرك نه ، يعني تاسو په دي اعتراف كوې چه دهرڅه مالك الله تعالى دى ، او بيا هم دالله تعالى سره شرك كوي او دمعبود حقيقي نه علاوه نور باطل معبودانو ته

رامدد شه وايي نو ايا تاسو دالله تعالی دغذاب نه نه ويريري (تفسير ابن جرير: ۷- ۱۱۴) او هر چه دمشر کينو داگمان دی، چه د (لااله الا الله) مطلب او مقصد دادی، چه دالله تعالی نه ما سوا بل څوک خالق رازق او مدبر نشته ،

او دا ددي کلمي مطابقي معنی ده . او لفظ د ټولې معنی سره مطابق دی، يعني د کلمي طبيعي نه مراد صرف توحيد ربوبيت دی، داگمان ددوي باطل دی . ځکه چه چا ته الله تعالی په قران کریم کښي دغور فکر او سوچ توفيق ورکړی وي، او درسول الله صلی الله عليه وسلم په سيرت کښي سوچ او فکر وکړي او درسول الله په دعوت کښي سوچ او تدبر وکړي نو په اسانۍ سره په ورته واضحه شي چه دمشر کينو داگمان چه د (لااله الا الله) نه مراد صرف توحيد ربوبيت دی، باطل او خطاء دی . ځکه چه الله تعالی ددي کلمي (لااله الا الله) معنی په قران کریم کښي بيان کړيده، اوددي وضاحت يي بل چاته

ندی حواله کړی، لکه الله تعالی ددې کلمې (لااله الاالله) معنی داسې بیان کړیده چه د الله تعالی نه ماسوا دبل چا نه دعبادت نفي کول او صرف یواځي دالله تبارک و تعالی لپاره عبادت ثابتول، لکه الله تبارک و تعالی فرمایي

(وَإِذْ قَالَ إِبْرَاهِيمُ لِأَبِيهِ وَقَوْمِهِ إِنَّنِي بَرَاءٌ مِمَّا تَعْبُدُونَ

(الزخرف: ٢٦) إِلَّا الَّذِي فَطَرَنِي فَإِنَّهُ سَيَهْدِينِ (الزخرف:

٢٧) وَجَعَلَهَا كَلِمَةً بَاقِيَةً فِي عَقِبِهِ لَعَلَّهُمْ يَرْجِعُونَ*) او کله

چه وويل ابراهيم عليه السلام پلار خپل او قوم خپل ته يقينا زه بيزاره يم دهغه چانه چه تاسويي بنده گي کوي. مگر هغه ذات چه زه يي پيدا کړی يم نو هغه به ماته لار ښايي. او پاتي کړه الله تعالی دا کلمه باقي په اولاد دهغه کښي. دي لپاره چه دوي وگرځي دکمراهي نه.

فائده: هر لفظ چه په يوه معنی دلالت کوي . دهغي دري اقسام دي . (١) دلالت مطابقت يا دلالت تطابق : هر کله چه د لفظ نه پوره معنی واخستی شي د يته دلالت مطابقې وايي ځکه چه لفظ دمعنی سره مطابق شو . (٢) دلالت تضميني : هر کله چه د لفظ د پوره معنی نه يوه جزئي معنی واخستی شي د يته دلالت تضميني وايي . ځکه چه دغه جزئي معنی په پوره معنی کښي يو جزء وي د کومي لپاره چه لفظ وضع شوی وی ، (٣) دلالت التزامي : هر کله چه د لفظ نه يوه داسي معنی واخستی شي کومه چه د لفظ دمعنی سره لازمه وي د يته دلالت التزامي وايي .
(شرح القصيدة النونية : الابن القيم - خليل الهراس : ٢ - ١٣٥)

فائده: علامه عبد الرحمن بن القاسم - رحمه الله - فرمايي ، چه ددي عظيمې کلمي (لا اله الا الله) معنی داده چه دالله تعالی نه ماسوی هيڅ معبود برحق او معبود حقيقي نشته دی . بلکه دالله تعالی نه ماسوا چه څومره الهه دي دهغوي عبادت سراسر

باطل او گمراهي ده. او همدارنگه د (لا اله الا الله) دلالت په توحيد الوهيت باندې دلالت مطابقي دی. او هرچه بعضي جاهلان داگمان کوي چه ددي کلمي معنی صرف داده چه نشته دی خالق رازق اومدبر مگر يو الله دی. دا گمان خطاء دی. ځکه چه

د (لا اله الا الله) معنی توحيد الوهيت دی. اکر که دا معنی چه نشته دی خالق رازق او مدبر مگر يو الله دی. ددي کلمي يوجزء دی. ليکن په حقيقت کښي دا کلمه دتوحيد الوهيت لپاره وضع شويده. يعني په اخلاص سره يواځي دالله تبارک وتعالی عبادت کول او ټول انواع دعبادت دالله تعالی لپاره خاص کول (حاشيه ثلاثة الاصول: ۵۰) هغه کومه کلمه وه کومه چه ابراهيم عليه السلام په خپل اولاد کښي باقي پريښي وه؟ او دخپل قوم سره د وينا په مهال يې دهغي معنی مقدمه کړه هغه داچه دهر معبود من دون الله نه دبراعت اعلان او ديو الله تعالی

واحد لاشريک ذات لپاره يي دعبادت گواهي ورکړه. عکرمه ، مجاهد ، ضحاک ، قتاده ، اوسدي ، وغيره مفسرينو د افرمايلي دي ، چه مراد دهغي کلمي نه کومه چه په قران کریم کښي وارده ده . او ابراهيم عليه السلام په خپل اولاد کښي باقي پريښي وه هغه کلمه دتوحيد (لا اله الا الله) ده (تفسير ابن كثير: ۴- ۲۱۹)

علامه ابن كثير فرمايي ، چه ددي کلمي مقصود او مطلوب دادی ، چه يواخي په اخلاص سره دالله تعالی واحد لاشريک ذات عبادت وکړيشي ، او دالله تعالی نه ماسوا چه خومره باطل معبودان دي دهغي نه براءت وکړيشي . ځکه چه معبود برحق صرف اوصرف يو الله تبارک وتعالی دی ، (تفسير ابن كثير: ۴-

۹۲۱) دالله تعالی دا قول هم د(لا اله الا الله) معنی ښه واضحه

کوي ، (إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ

(الصافات: ٣٥) وَيَقُولُونَ أَأَنَّا لَتَارِكُوا آلِهَتَنَا لَشَاعِرٍ مَّجْنُونٍ

(الصافات: ٣٦)

يقينا دوي وو . چه كله به وويل شو دوي ته نشته حقدار دبنده گي سيوا د الله تعالى نه نو دوي به لويي كوله ، او دوي به وويل ايا پريگدو مونږ. معبودان خپل له وجي دشاعر ليوني نه ، په دي ايت كريمه كښي ددي خبري واضح دليل دي ، چه د(لا اله الا الله) پوره معنی داندۀ چه دالله تعالى نه ماسوا بل خالق رازق او مدبر نشته ، بلکه پوره معنی يي داده چه دالله تعالى نه بغير بل هيڅوك دعبادت حقدار نشته او يواځي په اخلاص سره بايد دالله تعالى عبادت وكړيشي ، او په دي باندي مشر كين هم پوهيدل څكه يي ددي كلمي نه انكار كولو . او كه چيرته ددي كلمي معنی همدغه وي . يعني چه دالله تعالى بغير بل څوك خالق رازق نشته نوپه دي باندي خو مشر كينو

هم اعتراف کولو نو بيا مشرکينو د(لا اله الا الله) نه ولي انکار کولو؟

سؤال پيدا کيږي چه دقريشو مشرکينو ددي کلمي نه کوم مقصداو معنی اخستي وه واضحه ده چه دقريشو مشرکينو ددي کلمي نه صحيح مطلب او معنی اخستي وه هغه داچه دالله تعالی نه ما سوا ټول معبودان پريښودل اودهغي نه دبراعت اعلان کول او يواځي په اخلاص سره دالله تعالی عبادت او بنده ګي کول . ددي وجي نه چه هغوي به کله دي کلمي ته دعوت کريشو نو داسي به ويل ،

(وَيَقُولُونَ أَأَنَّا لَتَارِكُوا آلِهَتَنَا لَشَاعِرٍ مَّجْنُونٍ (الصافات):

٣٦): او دوي به وويل ايا پريگدو مونږ. معبودان خپل له وجي دشاعر ليوني نه ،

دمشر کینو په نیز باندي د (لا اله الا الله) کلمي همدا معنی وه چه دالله تبارک وتعالی نه ماسوا نور ټول معبودان پریښودل او ددي حقیقي معنی کومه چه مشر کینو ددي کلمي نه فهم کریوه زیات تاکید هغه وخت وشو کوم وخت چه نبی کریم صلی الله علیه وسلم دوي ته دادعوت ورکړه چه (قولوا : لا اله الا الله) تاسوداقرارو کړي چه دالله تعالی نه ماسوا بل معبود حقیقي نشته . نو دي مشر کینو په جواب کښې داسي وویل ،

(أَجْعَلَ الْإِلَهَةَ إِلَهًا وَاحِدًا إِنَّ هَذَا لَشَيْءٌ عَجَابٌ) (ص: ٥)

ایا جوړ کړيدي ده ډیر معبودانولره معبود یو یقینا دا څیز ډیر نا آشنا دی ، کفار او مشر کین په دي پوهه شوی وو ، چه ددي کلمي پوره معنی داده چه دالله تعالی نه ماسوا نور ټول معبودان پریښودل او ديو معبود حقیقي الله تبارک وتعالی عبادت او بنده گي کول . علامه ابن کثیر رحمه الله فرمایي ، ایا ده داگمان

كړيدى، چه معبود صرف يودى، او دهغه نه علاوه بل هيش معبود نشته، مشر كينو ددينه انكار كولو (الله تعالى دي دوي رسوا كړي) او دالله تعالى سره په شرك نه كولو باندي يي تعجب كولو، ځكه چه مشر كينو ته دبتانو عبادت دپلار نيکه نه په ميراث كښي پاتي شوى وو،

او دبتانو محبت يي زړونو ته داخل شوى وو. (تفسيرالقران العظيم: ٤-٨٢) دقران كريم ددي مباركو اياتونو نه دا حقيقت ښه واضح شو چه په كلمه دتوحيد كښي د(اله) معنى ده معبود برحق او په دي باندي دعلماء اجماع ده.

په خلاف دقبر پرستو مشر كينو چه هغوي په گمراهۍ سره دا اعتقاد لري چه د(لا اله الا الله) معنى ده لاخالق او لا قادر على الاختراع الا الله) يعنى دالله تعالى نه ماسوا بل خالق رازق نشته

او ددوي داخيال دى، چه دوي كله داكلمه وويي نو دتوحيد اخري درجي ته ورسپري اكر كه دغير الله لپاره عبادت كوي، (تيسير العزيز الحميد: سليمان بن عبد الله بن محمد بن عبد الوهاب)

د اول اصل او قاعدي دشرحي خلاصه:

١- هغه مشركين او كفار دكومو سره چه نبي كريم صلى الله عليه وسلم قتال (جنگ) كړى وو، هغوي هم په توحيد ربو بيت باندي اقرار او اعتراف كولو، ليكن دي اقرار او اعتراف هغوي په اسلام كښي داخل نه كړل، او نه يي دهغوي ويني او مال محفوظ كړه.

٢- دقبر پرستو مشركينو همدا عقیده ده چه (لا اله الا الله) معنى صرف توحيد ربوبيت دى، او په دي اقرار سره انسان مسلمان معرفي كيږي او په اسلام كښي داخلېږي وینه او مال

د دد يي محفوظ کيږي ، ليکن دقران کریم او نبوي احاديثو لائلو په رڼا کښي دا اعتقاد سراسر باطل دی ،

دوهم اصل او قاعده:

مشرکين وايي: چه غير الله طرف ته زمونږ. توجه ددي لپاره ده چه په دي سره مونږ. شفاعت او قرب الهي حاصلوو. ددي

قربت متعلق الله تعالى فرمايي، (وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ

كَاذِبٌ كَفَّارٌ) (الزمر: ۳) او هغه کسان چه نيولي دي سيوا

دالله تعالى نه مددگاران (وايي) بندگي نه کوو مونږ. ددوي مگر ددي لپاره چه نيز دي کړي مونږ. الله تعالى ته په نيز دي کولو

سره ، يقينا الله تعالى به فيصله وکړي په مينځ ددوي کښې ، په هغه څيز کښې چه دوي په هغي کښې اختلاف کوي ،

يقينا الله تعالى توفيق نه ورکوي هغه چاته چه ډير دروغژن

دی، ډير کفر کونکی دی،

او دشفاعت متعلق الله تعالى داسي فرمايي ، (وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هَؤُلَاءِ

شُفَعَاؤُنَا عِنْدَ اللَّهِ (يونس: ۱۸) او بندگي کوي داخلق سيوا دالله تعالى دهغه چه نه ضرر رسولي شي دويته او نه نفع رسولي شي دويته او وايي دوي چه داکسان سفارشيان زمونږ دي په دربار دالله تعالى کښي ،

دشفاعت دوه قسمه دي :

۱- ناجائز او ناروا شفاعت :

۲- جائز او مشروع شفاعت : ناجائز او ناروا شفاعت : دغيرالله

نه داسي خيزونو غوښتل

په کومو باندي چه دالله تعالی نه علاوه بل څوک قادر نه وي ،
لکه الله تبارک وتعالی فرمايي ، (يَا أَيُّهَا الَّذِينَ آمَنُوا أَنْفِقُوا
مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خُلَّةٌ وَلَا
شَفَاعَةٌ وَالْكَافِرُونَ هُمُ الظَّالِمُونَ (البقرة: ۲۵۴) ای ایمان
والو خرچ کوي دهغي نه چه در کريدي مونږ تاسوته مخکي
ددينه چه رابه شي ورځ (دقيامت) نه به وي خرڅول په هغي
کښي او نه دوستانه او نه به وي سفارش ، او کافران دوي لوي
ظالمان دي ،

مشروع او جائز شفاعت: داهغه شفاعت دی، کوم چه دالله تعالی نه طلب کيږي، او په ديکښي دشفاعت کونکي اکرام او احترام وي ځکه چه دهغه شفاعت قبول کړيشي، او شفاعت به دهغه چا په حق کښي قبليري دچا دقول او عمل نه چه الله تعالی راځي وي لکه الله تعالی فرمايي،

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ (البقرة: ۲۵۵) څوک دی هغه کس چه سفارش وکړي په نيز دده، مگر دده په اجازه سره،

دمشر کينو او کفارو دقربت (نيز دیکت) او شفاعت لپاره دغيرالله نه غوښتل او دغيرالله طرف ته متوجه کيدل ددوي يو مهم اصل دی، ځکه چه موضوع دشفاعت سره ددي اصل پير ژور ربط او تعلق دی، ددي وجي نه د مخکني او وسني دور مشرکان دشفاعت په بهانه دالله تبارک و تعالی سره شرک کوي،

د شفاعت لغوي معنی: شفاعت په عربي ژبه کښي د تاق په

مقابله کښي راځي، لکه جفت او تاق، کله چه ويل شي)
شفع لي ، يشفع ، شفاعة ، ويتشفع) نو ددي معنی طلب
د شفاعت وي ، دشافع جمع شفعاء راځي ، او چه کله ويل شي
(استشفعه) نو معنی يي داوي چه دهغه نه يي شفاعت طلب
کړه ، (لسان العرب : ۸ - ۱۸۳ - ۱۸۴)

د شفاعت اصطلاحي معنی: د شفاعت متعدد تعريفونه

شويدي ، چه دهغي دجملي څخه يو دادی ، بل چا ته دفائدي
لپاره او يا دهغه نه ضرر دفعه کولو لپاره واسطه جوړيدل)
شرح لمعة الاعتقاد: لابن عثيمين (۱۲۸) دا تعريف د شفاعت لپاره
پوره جامع تعريف دی ، کوم چه ديني او دنياوي ټولو کارونو
ته شامليري ،

د دوہم اصل او قاعدی معنی او مفہوم : د عربو پہ نیز

باندي بت پرستي د شرک يو لوي مظهر رواج شوی وو، حتی تر دي پوري چه په کورونو کنبی يي بتان ایبني وو او دهغي عبادتونه به يي کول، بعضي قبائل د عربو داسي هم وو چه دعبادت لپاره به يي خاص قسم بت دخپل ځان لپاره متعین کړی وو، لکه د طی او انعم قبیلو لپاره د (یغوث) په نوم باندي یو خاص قسم بت وو چه دهغي عبادت به يي کولو، او د کلب قبیلې لپاره یو بل بت وو د (ود) په نوم باندي او دهغي عبادت به يي کولو، (سیرة ابن هشام - ۱ - ۹۷)

دا ډیره د تعجب خبره ده چه د دي بتانو عبادت په ډیره لویه پیماني سره کیدلو سرددینه چه د دي بتانو حقیقت داوو چه صرف دلرگو او یا دکاڼو نه جوړ شوي وو، لیکن دا بتان دې مشر کینو دیو معبود غائب په شکل کنبی ایبني وو او په دي عقیده وو چه دابتان دهغه غائب معبود قائم مقام دي، که نه

نو دا خبره دخيال او تصور نه ډيره لري ده چه يو عقل مند انسان چه په خپل لاس باندي لرگي او يا کاني و تراشي او بت ترينه جوړ کړي او بيا ورته معبود وايي او عبادت يي کوي، (اغا ثة للهفان: لابن القيم - ۱۸۲-۲) مشر کينو په دي حقيقت اعتراف کولو چه خالق صرف الله تعالى دی، مالک او مدبر صرف الله تعالى دی رزق او روزي صرف دالله تعالى په لاس کښي ده او دابتان مخلوق دي، ليکن ددي باوجود دامشر کين دبتانو عبادت ته څه شي اماده او تيار کړي وو، ؟ (قاعده في التوسل والوسيله لشيخ الاسلام ابن تيميه: ۱ - ۳۸)

الله تعالى په دي ايت کریمه کښي ددي وضاحت کړی دی، چه کفارو او مشر کينو دبتانو عبات ځکه کولو چه دوي داعقیده لرله چه دابتان زمونږ لپاره شفاعت کوي دالله تعالى په نيز باندي او مونږ الله تعالى ته نيژدي کوي، هر کله چه دي کفارو او مشر کينو د ملائکو پيغبرانو او نيکانو بندگانو باره کښي

د اعقیده ولرله چه دا زمونږ سفارشیان دي نو ددوي دمجمو
تصویران يي جوړ کړل، او دابه يي ويل چه ددي مجمو او
تصویرانو نه زمونږ سفارش طلب کول په حقیقت کښي ددوي
(ملائکو پیغمبران او نیکانو) نه سفارش طلب کول دي، او الله
تعالی په دوي باندي د شرک او دکفر حکم وکړه، (قاعده في
التوسل والوسيله لشيخ الاسلام ابن تيميه: ۳۳) **امام محمد بن**

عبدالوهاب رحمه الله دا اصل او قاعده ولي بيان

کړه؟

۲مخکي دا خبره بيان شوه چه مشرکين ددي وجي نه په شرک
کښي واقع شوي وو، چه دوي داعقیده لرله چه دا ملائک
پیغمبران او نیکان بندگان زمونږ سفارش کوي او مونږ الله
تعالی ته نیږ دي کوي، حتی تر دي چه الله تعالی محمد صلی
الله علیه وسلم خپل رسول او نبي راولیږه، او نبي صلی الله علیه

وسلم بنکاره دایان وکړه چه دا کفر او شرک دی، او درب په شان کښي گستاخي ده.

او بیا رسول الله صلی الله علیه وسلم ددي مشر کینوسره جهاد او قتال وکړه تر دي پوري چه دوي دپلار نيکه باطل عقاید پریښودل، او دیوالله تعالی عبادت يي شروع کړه، لیکن داگمان نه کیده چه بیابه دوباره داسي وخت راځي چه خلک به دشرک په مصیبت کښي اخته کیږي، او دقبرونو عبادتونه به کوي په هغه عذرونو باندي په کومو چه مخکنو مشر کینو دالله تعالی سره شرک کولو، هغه عذرونه ددي نیکانو بندگانو نه سفارش طلب کول دي او ددوي په باره کښي داعقیده لرل دي چه دوي مونږ الله تعالی ته نیژ دي کوي، دهمدي عذرونو په اساس باندي مخکنو مشرکانو دالله تعالی سره شرک کولو، ددي وجي نه مصنف رحمه الله دا قاعده بیان کړه او ددي وضاحت يي وکړه چه دا بعینه شرک او کفر دی،

مصنف رحمه الله فرمايي : چه زمونږ په دي زمانه كښي چه غير الله ته كوم اوزونه كيږي دهغي يو څو قسمه دي
 په دغه قسمونو كښي يو قسم دادی، چه يو شخص دالله نه هم دعاگاني غواړي او ورسره يي دپيغمبر او بزرگ وغيره هم غواړي او وايي چه زه له دوينه صرف سفارش غواړم گني زه په دي پوهيږم چه نفع او نقصان صرف دالله تعالى په لاس كښي دی، او دالله تعالى نه ماسوا بل هيڅوك د نفع او نقصان مالک نه دی، چونكه زه گناهنگار يم نو ددي نيك انسان پيغمبر ولي وغيره نه سفرش طلب كوم، دابعينه هغه شرک دی كوم چه مخکنو مشرکانو کوو، او رسول الله صلى الله عليه وسلم ورسره ترهغه وخته پوري جهاد قتال او جنگ جاري وساته ترڅو چه دوي داشرك پريښود او ديو الله تعالى عبادت او بندگي يي شروع كړه، (الدرر السنیه : ۲ - ۲۳ - ۸۴)

دمخکنو دوه اياتونو نه وجه داستدلال او دهغي

وضاحت: مخکني دوه اياتو نه دالاندي حقائق واضحه کوي

۱- دشفاعت او قربت په خاطر دالله تعالی عبادت دغيرالله طرف ته اړول دا دمشر کينو دين دی، الله تعالی دسورت زمر په اول کښي ددي خبري پوره وضاحت کړيدی، مصنف رحمه الله فرمايي: چه دسورت زمر ابتدائي اياتونه تلاوت کړه ځکه په دیکښي الله تعالی ددين اسلام او دکفارو دين او دهغي مقاصد بيان کړيدي، (الدرر السنية: ۶۰-۱)

۲- دبنده او دهغي درب په مابین کښي سفارشي (سفارش کونکی) مقرر کول داشرک او کفر دی، او درب العالمین گستاخي او توهين دی، او ددي لپاره عذر پيش کول هغه ددروغو عذردی چه قابل قبول ندی، ددي خبري دليل دمذکوره اياتونو په اخر کښي ذکر دی،

لكه الله تعالى فرمايلي دي ، (سُبْحَانَهُ وَتَعَالَىٰ عَمَّا يُشْرِكُونَ

(يونس: ۱۸) : پاك دى ، الله تعالى او لوي دى ، دهغي نه چه دوي دالله سره شريكوي ،

او همدارنگه فرمايي (إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ)

(زمر: ۳) يقينا الله توفيق نه ورکوي هغه چاته چه ډير

دروغژن وي ، ډير کفر کونکى وي ،

هر کله چه الله تعالى داواضح وفرمايل چه دامشركين دسفارش

دطلب کولو دوجينه په شرک کښي واقع شوي وو ، او دخپل

ذات مبارک پاكي يي بيان کړه ، ددينه معلومه شوه چه دا کار

(دنیکانو نه سفارش طلب کول) دالله تعالى په ذات کښي

تنقيص او دهغه گستاخي ده ، ځکه چه الله تعالى دخپل ذات

مبارک پاكي دبدو صفاتو نه بيانه وي ،

او همدارنگه مصنف رحمه الله تعالى - دمشر کينو او کفارو دي کار (سفارش غوښتلو) ته د شرک نوم کيښود، پس هر چاچه دا کار وکړه نوهغه دمشر کينو په ټولگي کښي داخل شو. او په دوهم ايت کریمه کښي يي دمشر کينو دي کار ته لوي کفر ووايه، ځکه چه (کفار) د مبالي صيغه ده کومه چه په دي خبره دلالت کوي چه دا کفر انتهائي درجي ته رسيدلی دی،

قبر پرستو ته په دي مسئله د شفاعت کښي داشبهه راغلي ده چه دوي په دي شفاعت سره دالله تعالى د تعظيم اراده کوي، ځکه چه هغوي خپل رب الله سبحانه وتعالى د دنيا په بادشاهانو او حکمرانو باندې قياس کړيدی، لکه څرنگه چه ددي بادشاهانونه هيڅ يو څيز بغير دواسطي نه نه غوښتل کيږي، بلکه ددوي داحترام لپاره دوپته واسطه پيش کول ضروري وي، لهذا دالله تعالى ذات خو ددوينه ډير زيات

حقدار دی، نو ددي وجي نه دا قبر پرست الله تعالی ته
داشفعاء واسطه کوي ،

ددي شېهي جواب : دا بلکل محال او ناشوني ده چه الله تعالی
ددي بادشاهانو پشان وگڼل شي او په دوي دقياس کړيشي ، او
دهمدي فاسد قياس له وجي نه دبتانو عبادت کيږي او کفارو
او مشرکينو دالله تعالی نه ماسوا نور او ليا د دوستان او
سفار شيان نيولي دي ، او داقياس ځکه باطل او فاسد دی ، چه
دخالق او مخلوق په مينځ کښي فرق وي او همدارنگه د رب او
مربوب (پرورش کړيشوی ،) او دمالک او غلام مالدار او غريب
په مينځ کښي فرق وي ،

رب هغه دی چه هغه قطعاً هيچاته محتاج ندی ، ځکه چه
هغه غني او بي پروا ذات دی ، او ټول مخلوق دهر لحاظ نه خپل
رب ته محتاجه دي ، او هرچه بادشاهان دي نو هغوي خپل
قريبي خپلوانو او وزيرانو ته محتاجه وي ځکه چه د باد شاهانو

فائدي په دوي پوري متعلقې وي ، او هغوي ددي باد شاهانو مدد او مرسته کوي ، نو بادشاهان دا احتياج دوجي نه دهغوي سفارش قبلوي ، ځکه چه بادشاهان له دينه ويريري ، چه ددي سفارشيانو دشفاعت نه قبلولو په صورت کښي به دبادشاه په اطاعت او فرمانبرداري کښي نقصان واقع شي ، او دوي به ترينه بل طرف ته لاړ شي ، نو ددي احتياج له وجينه باد شاه مجبوره دی چه ددوي سفارش قبول کړي ،

ليکن الله تبارک وتعالی ددي ټولو خبرونه بي پرواه او بي نيازه دی ، او دا بي نيازي دالله تبارک وتعالی د ذات مبارک سره لازمه ده ، او هرچه مخلوق دی ، نو هغه ټول په ټوله کښي خپل خالق ته دهر لحاظه نه محتاجه دي ، لکه الله تعالی فرمايي ،

(لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ

عِنْدَهُ إِلَّا بِإِذْنِهِ) خاص دهغه په اختيار کښي دي هغه څه چه

په اسمانونو کښي دي او هغه څه چه په زمکه کښي دي ، څوک

دی ، هغه کس چه سفارش وکړي په نيز دده ، مگر دده په

اجازه سره ،

په دي ايت کریمه کښي الله تعالی دا خبر ورکړیدی ، چه

د ټولو اسمانونو او زمکو او ټولو مخلوقاتو مالک صرف او صرف

الله تعالی دی ، نو لهذا ټول شفاعتونه هم دالله تعالی په اختيار

کښي دي ،

او دالله تعالی داجازت نه بغير هيڅوک شفاعت نشي کولاي ،

ځکه چه دالله تعالی سره هيڅوک شريک نشته دی ، ټول دالله

تعالی غلامان دي ، او هر چه اهل دنيا (دنيا والا) دي نو دوي ديو

بل سفارش کولاي شي په دنيا کښي ، (اغاثة اللفهان : ۱- ۲۰۳-
۲۰۴) و تفسير سعد - ۷۱۸ ،

هر کله چه مصنف داواضحه کړه ، چه مخکني مشرکان
د شفاعت په طمع په شرک کښي واقع شوي وو ، نو د دینه بعد
يې د شفاعت اقسام بيان کړه ، او داوضاحت يې وکړه چه
د شفاعت دوه قسمه دي ،

۱- **نارواه او ناجائز شفاعت** : دا هغه شفاعت دی ، کوم چه الله
تعالی نفي کړیدی ، او کفارو مشرکينو او دهغوي پشان په دي
امت کښي ناپوهه او بي علمه کسانو روا کړخولي دی ، (قاعده في
التوسل والوسيله : ۲۸۰)

د دي نارواه شفاعت تعريف مصنف رحمه الله داسي کړیدی ،
چه دا هغه شفاعت دی ، کوم چه د غير الله نه وغوښتل شي ، او
همدارنگه دناجائز شفاعت تعريف داسي هم کيډي شي ، چه

ناجائز شفاعت هغه دی، کوم کښي چه د مشروع او جائز شفاعت د شرطونو نه هيڅ يو شرط نه وي،

مصنف رحمه الله ددي شفاعت دنفي کولو لپاره په دي ايت

کريمه سره استدلال کړی وو، (يَا أَيُّهَا الَّذِينَ آمَنُوا أَنْفِقُوا

مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعٌ فِيهِ وَلَا خُلَّةٌ وَلَا

شَفَاعَةٌ وَالْكَافِرُونَ هُمُ الظَّالِمُونَ) (البقرة: ۲۵۴) ای

ایمان والو خرچ کوي دهغي نه چه در کريدي مونږ تاسوته

مخکي ددينه چه رابه شي ورځ (دقيامت) نه به وي خرڅول په

هغي کښي او نه دوستانه او نه به وي سفارش، او کافران دوي

لوي ظالمان دي،

۲. مشروع او جائز شفاعت : ددي شفاعت تعريف مصنف

رحمه الله داسي كړيدى، چه هغه شفاعت دى، كوم چه
صرف دالله تعالى نه وغوښتل شي، بيا ددي شفاعت دوه
شرطونه دي،

۱ - دسفرش كونكى لپاره دالله تعالى نه اجازت،

۲- دچا لپاره چه شفاعت كيږي، دهغه نه دالله تعالى رضا
كيدل، يعنې هغه به موحد وي، لكه ابو هريرة رضى الله عنه
فرمايي،)

(ابو هريرة رضى الله فرمايي، چه

د رسول الله صلى الله عليه وسلم نه پوښتنه وشوه چه دالله
رسوله دقيامت په ورځ ستا د شفاعت په سعادت سره څوك
زيات مستحق (حقدار) دى، نبي كريم صلى الله عليه وسلم

و فرمايل : ای ابو هريره زما دايقين وو ، چه ددي متعلق به ستانه مخکي څوک تپوس ونه کړي . څکه چه د حديث متعلق ما ستا پير حرص وليده واوره د قيامت په ورځ به زما په شفاعت سره هغه کس د ټولو نه زيات حقدار وي چا چه دا کلمه د توحيد (لا اله الا الله) په اخلاص سره ويلې وي ، يعني خالص موحد وي ،

د مصنف رحمه الله داقول: او په دیکښي د شفاعت کونکې اکرام او احترام وي ، په دي جمله کښي د شفاعت د حکمت بيان دی ، هغه دا چه د شفاعت نه چه کومه فائده حاصلېږي مثلا گناهکاران داور نه راويستل او يا د جنتيانو درجي اوچتول ، دا الله تعالی د شفاعت نه بغير هم کولاي شي چه گناهکاران داور نه راوباسي او د جنتيانو درجي اوچتي کړي ، ليکن الله تعالی داسي نه کوي بلکه بعضي صالحينو ته د شفاعت اجازه ورکوي ، په دیکښي دا الله تعالی ډير لوي حکمت دی ، هغه

داچه په ديكښي د شفاعت كونكي اكرام او احترام وي، او ددي دوه صورتونه دي،

۱ - دچاچه شفاعت كيږي، په هغه باندي د شفاعت كونكي فضيلت ظاهرول،

۲ - دالله تعالی په نيز باندي د شفاعت كونكي مرتبه او مقام ظاهرول، (القول المفيد: شرح كتاب التوحيد: لابن العثيمين: ۳۴۵- ۳۴۶)

د شفاعت متعلق يوه مسئله، هغه داچه دهغه چاچه حكم دی، چه دنبي يا ولي وغيره نه صرف شفاعت غواړي؟ ددي د جواب خلاصه په لاندي څلور مقدماتو سره داسي ممكنه ده ۱ - چه شفاعت د دعا يو قسم دی،

۲ - د شفاعت اختيار صرف دالله تعالی سره دی، لکه الله تعالی فرمايي، **(قُلْ لِلَّهِ الشَّفَاعَةُ جَمِيعًا)** ته ووايه اختيار د شفاعت الله تعالی لره دی ټول .

۳- هر کله چه شفاعت دالله تعالی ملکیت دی، نو هغه صرف دالله تعالی نه غوښتل پکار دي .

۴- چاچه دالله تعالی نه بغير دبل چانه داسي څه طلب کړه چه په هغي باندي دالله تعالی نه علاوه بل څوک قادر نه وي نو دا مشرک دی، نتیجه داشوه چه د مخلوق نه شفاعت طلب کول شرک دی .

علامه سليمان بن عبد الله ال الشيخ - رحمه الله - فرمايي ، که دا اعتراض وکړيشي، چه الله تعالی خو دشرک حکم په هغه چا کړیدی، کوم خلک چه ددي شفعاء (سفارشيانو) عبادت کوي، لیکن کوم خلک چه صرف ددوینه شفاعت طلب کوي، او ددوي عبادت نه کوي، نو لهذا دا شرک ندی،

ددي شهبی جواب دادی، چه دیو شخص صرف سفارشي جوړولو سره هم شرک لازمیري، ځکه چه یو شخص سفارشي جوړول او شرک دواړه لازم او ملزوم دي ،

لكه څرنګه چه شرک سره دالله تعالى توهين او ګستاخي او بي احترامی لازم او ملزوم ده ، او دحقيقت دی ، برابره خبره ده چه مشرک يي مني او که نه .

لهذا دا سوال اصلا باطل دی ، او په خارج كښي هيڅ وجود نلري ، او دا هغه شېبه ده کومي ته چه مشرکينو په خپلو دماغو كښي ځاي ورکړیدی . بلکه دعا عبادت او دعبادت مغز دی ، لهذا ددي (انبياء ، ملائک ، او نيکان بنده ګانو) نه شفاعتونه غوښتل شرک دی ، که څوک يي مني او که نه ، (تيسير العزيز الحميد: ۲۳۷)

شيخ احمد بن عيسى - رحمه الله - فرمايي : الله تعالى دافرمايلي دي چه ټول اقسام دشفاعت دالله تعالى په اختيار كښي دي ، نو چاچه دالله تعالى نه بغير دبل چانه شفاعت طلب كړه ، نو ګويا که ده دداسي چانه شفاعت طلب كړه چه

هغه نه ددي مالک دی، او نه دا اوري او نه څه ور کولاي شي، او نه دا هغه وخت دی، کوم که چه شفاعت قبليري، او نه شفاعت کونکي، قدرت لري په شفاعت کولو باندي، مگر هغه څوک چه الله تعالی ورته اذن او اجازه ورکړي او شفاعت يي قبول کړي، لهدا په دنيا کښي د مخلوق نه شفاعتو نه غوښتل شرک عظيم دی.

الرد على شبهات المستغيثين بغير الله: ۴۷-۴۸- وفتاوی: ۱- ۲۴۱- ۱۶۰- ۱۶۱-

د دوهم اصل او قاعدي د شرحي خلاصه:

- ۱- د شفاعت او قرب الهي د حاصلولو په خاطر د غير الله عبادت کول د مشرکينو او کفارو دين دی.
- ۲- د بنده اورب په مابین کي سفارشي جوړول شرک سخت کفر او د الله تعالی توهين او بي احترامی ده.

۳ - د قبر پرستو دا دعوه چه په شفاعت سره دوي دالله تعالی دتعظيم اراده او قصد کوي ددينه هيڅکله تعظيم نه ثلبيتيري ، بلکه دا دالله تعالی توهين او بي احترامی ده ډير خلک ديوشخص دتعظيم قصد کوي ليکن په حقيقت کښي دهغه توهين او بي احترامی کوي .

۴ - په قران کریم کښي دشفاعت دوه قسمه ذکر دي ، يو نارواه او ناجائز شفاعت ، او دوهم دشرطونو سره جائز او مشروع شفاعت .

۵ - دمشروع او جائز شفاعت حکمت دادی ، چه الله تعالی يه دي سره دشفاعت کونکې فضيلت ظاهره وي او دهغي قدر او منزلت ښکاره کوي .

۶ - چاچه د مخلوق نبي ياولي بزرگ وغيره نه شفاعت طلب کړه نو دا مشرک دی .

درېم اصل او قاعده:

نبي کریم صلی الله عليه وسلم په هغه ټولو خلکو باندې غالبه شو، کوم چه په خپلو عبادتونو کبني متفرق وو، په دوي کبني بعضي خلکو دملاتکو عبادت کولو او بعضي د انبياو صالحينو (نيکانو) او بعضو د ونو ټټو او کاڼو عبادت کولو، او بعضو نمر او سپوږمۍ ته سجدي کولي، نبي کریم صلی الله عليه وسلم ددي ټولو سره قتال (جنگ) وکړه او ددوي په مابین کبني هيڅ قسمه فرق ونه کړه، لکه څرنگه چه الله تعالی فرمايلي دي.

(وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ)

(الانفال: ۳۹) او جنگ کوي ددوي سره تر دي چه هيڅ

شرک پاتي نشي، او دين ټول دالله تعالی لپاره شي،

دنمر او سپوږمۍ دعبادت په باره کبني دالله تعالی فرمان دی

(وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا

لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ

إِيَّاهُ تَعْبُدُونَ) (فصلت: ۳۷) او بعضی د دلیلونو د توحید نه شپه او ورځ او سپوږمۍ دي ، سجدي مه کوي ، نمر ته او نه سپوږمۍ ته ، او سجده خاص کوي الله تعالی ته هغه ذات چه دا یی پیدا کړیدی ، که چیري تاسو خاص هغه لره بندگي کوي .

دملائکو دعبادت متعلق الله تعالی داسي فرمایي: (وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّنَ أَرْبَابًا (ال عمران: ۸۰) او اجازت نه در کوي تاسوته (نبي صلی الله علیه وسلم) چه وگهي ملائک او پیغمبران د بندگي حقدار .

د پیغمبرانو او رسولانو دعبادت په باره کنبی الله تعالی فرمایي، (وَإِذْ قَالَ اللَّهُ يَا عِيسَى ابْنَ مَرْيَمَ أَأَنْتَ قُلْتَ لِلنَّاسِ اتَّخِذُونِي وَأُمِّيَ إِلَهَيْنِ مِنْ دُونِ اللَّهِ) (المائده: ۱۱۶) او کوم وخت چه اوبه وایي الله تعالی ، ای عیسی څوي دمریم ، ایا تا ویلي دي خلوت ته ؟ اونیسي ما او مور څما د بندگي حقدار سیوا

دالله تعالیٰ نه .

دنیکان صالحینو بزرگانو دعبادت په باره کنبی داسی فرمایي ،

(أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ

أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ) (الاسراء: ۷۵) هغه

کسان چه دوي ورته رامدد شه وایي ، غواړي هغوي خپل رب

ته نيزدي والی ، چه کوم يو ددوي نه زیات نيزدي وي ، او

امید لري دوي درحمت دهغه او ویره کوي دعذاب دهغه نه . د

ونو بوټو متعلق الله تعالیٰ فرمایي ،

(أَفَرَأَيْتُمُ اللَّاتَ وَالْعُزَّىٰ * وَمَنَاةَ الثَّالِثَةَ الْأُخْرَىٰ) (النجم: ۱۹ -

۲۰) ایا تاسو سوچ کړیدی ، په حال دلالت او دعزی ، او دمنات

چه دریم یی روستو دی .

حدیث دی :

(

(سنن الترمذي: كتاب الفتن، باب : ماجاء لتركبن سنن من كان قبلکم: ۲۱۸۰) صحيح . ابو واقد الليثي رضی الله عنه فرمايي ، چه كله رسول الله صلى الله عليه وسلم حنين ته وتلو نو دمشکينو په يوه ونه باندي ورتير شه ، چه هغي ته يي ذات انواط ويله ، دي وني ته به مشرکينو خپلي اسلحي اچولي ، نو صحابه کرامو عرض وکړه ای دالله رسوله زمونږ لپاره هم دات انواط ونه مقرر کړه ، لکه څنگه چه دمشرکينو لپاره ذات انواط ده ، رسول الله صلى الله عليه وسلم وفرمايل : سبحان الله ! داخو بعينه هغه خبره ده کومه چه دموسی عليه السلام قوم کړي وه ، چه زمونږ لپاره هم يو معبود مقرر کړه لکه څرنگه چه ددي مشرکانو لپاره معبودان دي ، په هغه ذات قسم دچا په ذات کښي چه زما روح دی! چه تاسو به دمخکنو امتونو پوره تابعداري کوي .

د دريم اصل او قاعدي معنی او مفهوم : اکثر و عربو

د اسماعيل عليه السلام په دعوت باندې د ابراهيم عليه السلام دين قبول کړی وو، او ديوالله تبارک و تعالی عبادت يې کولو، او په دين ابراهيمي کښي داخل شوي وو، ليکن دوخت په تيريدو سره د ابراهيم عليه السلام دين يې هير کړه او په شرک کښي واقع شول. او دگمراهۍ په هرکنده کښي حيران

وو، بعضو دبتانو عبادت شروع کرہ چه هغه په حقیقت د ملائکو، انبیاءو او دنیکانو عبادت وو، او بعضو دونو بوټو او کاڼو عبادت شروع کرہ، دوي په همدی حال باندي وو، چه الله تبارک و تعالیٰ خپل نبی محمد صلی الله علیه وسلم راولیبره . او دا امر یی ورته وکره چه ددی ټولو سره قتال (جنگ) وکړي بغیر دفرق کولونه په دوي کنبی . ځکه چه دقتال (جنگ) علت هغه هر قسمه شرک ختمول وو، اوبل داچه باید ټول دین دالله تعالیٰ لپاره شي، او په همدی باندي ټول خلک راجمع شي.

امام محمد بن عبدالوهاب رحمه الله دا اصل او

قاعدہ ولې بیان کره؟

امام رحمه الله او دهغه ملگري په اصل دين يعنې په خالص توحيد باندي قائم وو، او دي طرف ته يي دعوت ورکولو، او ددي دعوت په خاطر يي دقبرپرستو مشرکانو په خلاف دقران قوي دلائلو په رڼا کښي دهغوي شرک ثابته وو.

او ددي قبر پرستو جواب به صرف داوو، چه دا اياتونه خو دهغه چا په باره کښي نازل شويدي، کوم چه دبتانو عبادت کوي، نو تاسو څرنګه انبياء او بزرگان دبتانو سره برابره وي. ددي شېهي د جواب لپاره مصنف رحمه الله دا اصل او قاعده ذکر کړه چه داخبره ښه واضحه شي،

چه درسول الله صلى الله عليه وسلم دبعثت په وخت کښي صرف دبتانو عبادت نه وو بلکه مختلف باطل معبودان وو، چه دهغوي عبادت کيدلو، بعضي خلک داسي هم وو، چه دانبياء او ملائکو عبادت يي کولو، ليکن الله تعالى ددوي په مابين کښي هيڅ فرق ندی کړی، لکه مصنف رحمه الله فرمايي.

پوهه شه (الله تعالیٰ دي تاته هدايت وکړي) چه دنيا دشرک نه ډکه ده، کومو خلکو چه بزرگان ته د اعتقاد او محبت نوم ايښی دی، دا حقيقت به تاته په څلورو خبرو سره واضحه شي. او همدارنگه بعضي خلک دا وايي، چه دا اياتونه دهغه چا په باره کښي دي، چه دبتانو نه شفاعت غواړي، او مونږ خو د نيکانو او بزرگانو نه شفاعت طلب کوو، نو د الله تعالیٰ په دي ارشاد باندي غور ورکړه، اميد دی، چه ته به پوهه شي چه داخلک څومره ناپوهه دي درسول الله صلی الله عليه وسلم په دين باندي! (أُولَئِكَ الَّذِينَ يَدْعُونَ) (الاسراء: ۷۵) هغه کسان

چه دوي ورته رآمدد شه وايي (الدرر السنية: ۱ - ۱۶۰)

ددي اصل او قاعدي دوه مهم مضامين:

۱ - هر مشرک چه دغيرالله عبادت کوي هغه ته دقتال عمومي اعلان، برابره خبره ده که دبت عبادت کوي، يا دولي

بزرگ او کاني بوټي وغيره ، ددي دليل دا قول دالله تعالى دى، (وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونَ الدِّينُ كَلَهُ لِلَّهِ) (الانفال: ۳۹) او جنگ کوي ددوي سره تر دي چه هيڅ شرک پاتي نشي ، او دين ټول دالله تعالى لپاره شي.

وجه داستدلال:

دقتال (جنگ) علت هغه دشرک وجود دى، او دا دمشر کينو هر فرد ته شامل دى، برابره خبره که که دبت عبادت کوي، يا دولي بزرگ او کاني بوټي وغيره ،

۲ - دنبي کریم صلی الله علیه وسلم دبعثت په وخت کښي مختلف باطل معبودان وو، چه بعضي دهغي نه په دي ډول وو، دنمر او سپوږمۍ عبادت کيدلو: ددي دليل دالله تعالى دا

فرمان دى، (وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ

إِنْ كُنْتُمْ إِيَّاهُ تَعْبُدُونَ (فصلت: ۳۷) او بعضي د دليلونو د توحيد نه شپه او ورځ او سپوږمۍ دي ، سجدې مه کوي ، نمر ته او نه سپوږمۍ ته ، او سجده خاص کوي الله تعالى ته هغه ذات چه دا يې پيدا کړيدي ، که چيري تاسو خاص هغه لره بندگي کوي .

الله تعالى او دهغه رسول عليه السلام چه کوم کفار او مشرکين د شرک په وصف سره متصف کړيدي ، هغه دوه قسمه دي ، دنوح عليه السلام قوم او دابراهيم عليه السلام قوم . دنوح عليه السلام دقوم اصلي شرک هغه دبزرگانو په قبرونو باندي ودريدل او بيبيي دهغو مجسمي جوړي کړي ، او عبادت به يې ورله کولو .

او دابراهيم عليه السلام دقوم اصلي شرک هغه دنمر سپوږمۍ او دستورو عبادت کول وو ، دي قسمه مشرکينو ته به يې صابئين ويل او دوي په عراق کښي وسيدل ، لکه الله تعالى

ددوي واقعه په سورت انعام كښي بيان كړيده، بيا دمشر كينو داعقيده قوم سبا ته نقل شوه كوم چه په يمن كښي وسيدل، او دنمر عبادت به يي كولو، لكه الله تعالى په سورت نمل كښي ددي وضاحت كړيدى،

(فائده : ابن القيم رحمه الله فرمايي: چه صائبين په لوي

امتونو كښي يوامت دى، ددوي په باره كښي علماو كافي اختلاف كړيدى، په دي صابئينو كښي مؤمنان هم شته او

همدارنگه كافران هم ، لكه الله تعالى فرمايي، **(إِنَّ الَّذِينَ آمَنُوا**

وَالَّذِينَ هَادُوا وَالنَّصَارَى وَالصَّابِئِينَ مَنْ آمَنَ بِاللَّهِ وَالْيَوْمِ

الْآخِرِ وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ

عَلَيْهِمْ وَلَا هُمْ يَحْزَنُونَ (البقرة: ۶۲) يقينا هغه كسان چه

ايمان يي راوړي دى، او هغه كسان چه يهو ديان دي، او

نصاری او صابیان ، چاچه راوړو ددوینه په الله تعالی او په ورځ روستنۍ ، او عمل يي وکړه نیک په طریقه دپیغمبر پس دوي لره ثواب د عمل ددوي دی ، په نیز درب ددوي ، او نه به وي هیڅ ویره په دوي باندي ، او نه به دوي غمژن شي .

دعربو په بتانو کښي یوبت وو ، دهغه نوم (شمس) وو ، ددي وجینه هغوي به د عبد شمس نوم کښنوده ، او همدارنگه (شمس) هغوي ديو معبود نوم هم گرځولی وو ، او داهم ذکر شويده ، چه دکنانه قبيلي بعضي خلکو د سپوږمۍ عبادت هم کولو . (التحریر والتنوير : ۱۱ - ۲۹۹ - اغاثة اللفهان : ۲ - ۲۰۳) په یمن او شام کښي ډیروخلکو دصابیانو دین اختیار کړی وو ، او بیا د نوي نوي دینونو په راتگ سره دصابیان دین ختم شو (الرحیق المختوم : ۴۶ - ۴۷) نبي کریم صلی الله علیه وسلم دنمر دراختلو او پریوتلو په وخت کښي دلمانځه نه منع فرمایلي ده ځکه چه دمشر کینو سره مشابهت رانشي ، او دشرک زریعه او دروازه

بنده شي. او همدارنگه نبي کریم صلی الله عليه وسلم ددي خبر ور کړیدی، چه نمر د شیطان د دوه بنکروپه مینځ کنبی راخیږي او پریوځي، او په دي وخت کنبی مشرکین نمر ته سجدې کوي. (مسلم: ۸۳۲)

نبي کریم علیه السلام دبعثت په وخت کنبی دملایکو

عبادت: د نبي کریم صلی الله عليه وسلم دبعثت په وخت

کنبی چه دکومو معبودانو عبادت کیدلو په هغوي کنبی

ملائکې هم وي، لکه دالله تعالی په دي قول کنبی ذکر شو (وَلَا

يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّنَ أَرْبَابًا) (ال عمران: ۸۰)

او اجازت نه درکوي تاسوته (نبي صلی الله عليه وسلم) چه

وگنې ملائک او پیغمبران دبنده کې حقدار. او همدارنگه الله

تعالی په بل ځاي کنبی فرمایي، (وَيَوْمَ يُحْشَرُهُمْ جَمِيعًا ثُمَّ

يَقُولُ لِلْمَلَائِكَةِ أَهْوَاءِ إِيَّاكُمْ كَانُوا يَعْبُدُونَ (۴۰) قَالُوا
سُبْحَانَكَ أَنْتَ وَلِيِّنَا مِنْ دُونِهِمْ بَلْ كَانُوا يَعْبُدُونَ الْجِنَّ

أَكْثَرُهُمْ بِهِمْ مُؤْمِنُونَ (سبأ: ۴۱) او په هغه ورځ چه راجمع به

کړي ټول ، بيا به وايي ملائکو ته ايا دا هغه کسان دي چه

تاسوله يي عبادت کوو، دوي به وايي پاکي ده تالره ته زمونږ

واکدار يی، داخلق نه دي مگر دوي بندگي کوله دپيريانو ډيرو

ددوي په هغوي باندي يقين لرلو،

الله تعالی به دملائکو نه تپوس کوي ، چه ايا تاسو دي

مشرکينو ته دا امر کړی وو، چه زمونږ عبادت کوي، ملائک

به دالله تعالی دذات پاکي بيان کړي چه دالله تعالی سره هيڅ

قسم شریک نشته ، او وبه وايي چه دويته شيطانانو دا امر

کوو، (تفسير ابن کثير: ۳- ۸۶۲)

پيريان د كفارو او مشركينو سره خبري كوي او په بعضي كارونو كښي ورسره مدد كوي بيا مشركين داگمان كوي چه دوي دملائكو عبادت كوي ليكن په حقيقت كښي دوي د پيرانو عبادت كوي . (قاعده في التوسل والوسيله : ۳۹)

نبي كريم عليه السلام دبعثت په وخت كښي دانبياو

عبادت: د نبي كريم صلى الله عليه وسلم دبعثت په وخت

كښي چه د كومو معبودانو عبادت كيدلو په هغوي كښي انبيا

اورسولان هم وو، لکه الله تعالى فرمايي، (وَإِذْ قَالَ اللَّهُ يَا

عِيسَى ابْنَ مَرْيَمَ أَأَنْتَ قُلْتَ لِلنَّاسِ اتَّخِذُونِي وَأُمِّيَ إِلَهَيْنِ

مِنْ دُونِ اللَّهِ) (المائدة: ۱۱۶) او كوم وخت چه اوبه وايي الله

تعالى، ای عيسى څوي دمريم ، ايا تا ويلي دي خلكو ته

اونيسي ما او مور څما د بندگي حقدار سيوا د الله تعالى نه ؟

د نبی کریم علیہ السلام دبعثت په وخت کنبی

بزرگانو عبادت او بندگي: د نبی کریم صلی الله علیه وسلم دبعثت په وخت کنبی د بزرگانو عبادت هم کیدلو، لکه دالله تعالی ارشاد دی،

(أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ

أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ) (الاسراء: ۷۵) هغه

کسان چه دوي ورته رامدد شه وايي، غواړي هغوي خپل رب ته نيزدي والی، چه کوم يو ددوي نه زيات نيزدي وي، او امید لري دوي درحمت دهغه او ویره کوي دعذاب دهغه نه.

مصنف رحمه الله فرمايي، چه دبعضي سلفو نه داسي

نقل دي: بعضي قومونه داسي وو، چه د مسيح (عیسی علیه السلام)

عزیر علیه السلام او دملايکو عبادت به يي کولو، نو

الله تعالی ورته وفرمايل، چه دوي خو زما داسي بندگان دي

لكه څرنگه چه تاسو زما بندگان يي ، او دوي زما درحمت داسي
اميد لري لكه څرنگه چه تاسو اميد لري ، او دوي زما دعذاب
نه داسي ويريري لكه څرنگه چه تاسو ويريري ، (الدرر السنیه:
۱- ۱۴۵)

دعزير عليه السلام په باره كښي دا اختلاف دی ، چه ايا د انبي
دی او كه نه؟ ابن كثير رحمه الله فرمايي ، چه مشهوره داده
چه دا د بني اسرائيلو د انبياو نه يو نبي دی ، او د داود عليه السلام
سليمان عليه السلام او د زكريا عليه السلام يحيى عليه السلام
په مابين كښي تير شوی دی ، د دینه دا خبره واضحه شوه ، چه
په دي ايت كريمه كښي د ملائكو او انبياو د عبادت ذكر دی ، او
مصنف رحمه الله ددي دليل هم مخكښي ذكر كړیدی ، او دا
ايت كريمه مصنف رحمه الله ددي لپاره دلته ذكر كړیدی ،
چه دليل پيش كړي ، په دي خبره چه مشر كين دنيكانو خلكو

عبادت او بندگي کوي ، نو ددي ايت کریمه دنيکانو خلکو په عبادت باندي څنگه استدلال کيږي؟

ددي ايت نه استدلال په دوه طريقو سره :

۱ - ملائک او انبياء په ټولو مخلوقاتو کښي صالح او نیک مخلوق دی .

۲ - عامه فقهي قاعده ده ، چه په قران او حديث کښي اعتبار عامو الفاظو ته وي نه خصوصي سبب ته . پس دا ايت کریمه شامل دی ، هر معبود من دون الله ته يعني هر هغه معبود ته چه دالله تعالی نه ما سوا دهغي عبادت او بندگي کيږي ، او هغه دالله تعالی دتقرب ذريعه جوړه وي ، او دهغي نه اميد او طمع کوي . نو په دیکښي دانبيانو نه علاوه نيکان خلک بزرگان وغيره ټول داخل دي ، او همدارنگه د نبي کریم صلی الله عليه وسلم دبعثت په وخت کښي دپيغمبرانو نه علاوه دنورو نيکانو بزرگانو عبادت هم کيدلو .

لکه نصاری د عیسی علیه السلام دمور (مریم علیه السلام) په عبادت کښي اخته شوي وو، لکه دالله تعالی فرمان دی، (وَإِذْ

قَالَ اللَّهُ يَا عِيسَى ابْنَ مَرْيَمَ أَأَنْتَ قُلْتَ لِلنَّاسِ اتَّخِذُونِي

وَأُمَّيَّ إِلَهَيْنِ مِنْ دُونِ اللَّهِ) (المائدة: ۱۱۶) او کوم وخت چه اوبه

وايي الله تعالی، ای عیسی څوي دمريم، ایا تا ويلي دي خلکو

ته اونیسي ما او مور څما دبندهکې حقدار سیوا دالله تعالی نه؟

او همدارنگه د (لات) عبادت هم کیدلو دا یو سړی وو، چه

حاجیانو ته به یي دستوانو طعام ورکولو، چه کله وفات شو، نو

دوي ورباندي یو مزار جوړ کړه او عبادت به یي ورلره کولو،

(تفسیر ابن کثیر: ۴- ۲۵۵) دامعنی د ایت نه په تشدید (اللات)

یعني په (ت) باندي شد ویلو سره ثابتیږي، او دا د عبدالله بن

عباس رضی الله عنهما، قراءت دی.

نبي کریم علیه السلام دبعثت په وخت کښي د کابو او

بو تو عبادت : د رسول الله صلی الله علیه وسلم دبعثت په

وخت کښي چه دکومو معبودانو عبادت کيدلو په هغي کښي

کابي او بو تي هم شامل وو ، لکه الله تعالی فرمايي ، **(أَفَرَأَيْتُمْ**

اللَّاتَ وَالْعُزَّىٰ * وَمَنَاةَ الثَّالِثَةَ الْأُخْرَىٰ) (النجم: ۱۹- ۲۰) ايا

تاسو سوچ کړيدی، په حال دلات او دعزی، او دمنات چه

دریم يي روستو دی .

دطائف په ښار کښي يو سپين تراشلی گټ و او يو کور

ورباندي جوړ شوی وو، او دا په چارديواری کښي ايښی وو، او

پردي ورباندي غوړيدلي وې، گير چاپيره تري يو کلاو ساحه

وه، اوداد طائف والاو په نظر کښي ډير محترم وو ، او د ونو

بو تو دعبادت دليل دادی، چه (عزی) ديوې ونې نوم وو، چه

يو کور ورباندي جوړ شوی وو، پردي ورباندي هم غوړيدلي

وي او د کجور و په يو باغ گڼي وه. (مرجع السابق) دونو په عبادت باندي حديث د ذات انواط په صراحت سره دلالت کوي، ځکه چه مشر کينو (دبيري وني) ته خپلي اسلحي اچولي او برکت به يي تري حاصلولو.

د دريم اصل او قاعدي د شرحي خلاصه:

۱- در رسول الله صلى الله عليه وسلم دبعثت په وخت کښي چه دکومو معبودانو عبادت کيدلو نوهغه مختلف او متنوع وو، صرف په بتانو پوري محدود نه وو، بلکه دانبيانو او صالحينو وغيره عبادت هم کيدلو، ددي وجينه هغه اياتونه چه دشرک متعلق نازل شويد ي نو هغه په خپل عموم باندي باقي دي، او هغه ټولو معبودانو ته شامل دي دکومو عبادت او بندگي چه کيږي بغير دالله تبارک وتعالی نه. همدارنگه ددوي له جملي څخه عبادت د نيکانو او بزرگانو هم دی.

۲- دالله تبارک وتعالی دعبادت نه علاوه دنورو معبودانو عبادت کونکو سره عموماً دقتال (جنگ) حکم دی ، برابره خبره ده که دامعبود ملائک وي که نبي وي يا ولي بزرگ وغيره وي ، بغير دالله تبارک وتعالی نه .

دقبر پرستو دمسک رد کول او باطلول ، ځکه چه قبر پرست مشرکين هغه ټول اياتونه چه دشرک متعلق نازل شويدي ، خاص کوي دبتانو عبادت پوري ، او کوشش کوي چه د بزرگانو عبادت جائز کړي ، او داعقیده ددوي سراسر گمراهي ده .

څلورم اصل او قاعده:

داوسنی دور مشرکين ډير سخت دي په شرک کښي دمخکڼي دوردمشرکينو نه ، ځکه چه مخکنو مشرکينو به دخوشحالی

په وخت کنبی دشرک ارتکاب کولو، او دپريشاني او سختۍ په وخت کنبی به يي صرف الله تبارک و تعالی ته رجوع کوله په اخلاص . او هرچه زمونږ دزمانې مشرکان دي ، نو دوي په هر وخت کنبی که خوشحالي وي ، او که سختي وي دالله تبارک و تعالی سره شرک کوي ، لکه الله تبارک و تعالی فرمايي ، (فَإِذَا رَكَبُوا فِي الْفُلِكِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ) (العنكبوت: ۶۵) هر کله چه دوي سواره شي په کشتۍ کنبی رابلي دوي الله تعالی لره اخلاص کوي دهغه په بلنه کنبی پس هر کله چه بچ کړي دوي لره اوچي ته دغه وخت دوي شریک جوړوي دالله تعالی سره .
والله اعلم و صلى الله على محمد واله و صحبه و سلم .

دخلورم اصل او قاعدي معنی او مفهوم:

داصل او قاعده انتهایی واضحه او روښانه ده لیکن افسوس غم او فکر ددي خبري دی. چه څنگه دټولو نه غوره دین اسلام

طرف ته خپل ځان منسوبه ونکي خلکو شرک د مخکنو مشرکانو د شرک نه ډير زيات دی، ځکه چه دوي په هر حالت کښي خوشحالي وي که سختي د شرک ارتکاب کوي، او هر چه مخکني مشرکان وو نو هغوي به په مشکلاتو تکليفونو اوسختو حالتونو کښي صرف اوصرف دعاگانې دالله تبارک و تعالی نه غوښتلي.

ددي قاعدي مفهوم : مصنف رحمه الله ددي قاعدي په په بيانولوسره خپل مقصد بيان کړه ، هغه داچه مصنف رحمه الله دا بيانول غواړي چه داوسني دور مشرکين ډير سخت او زيات دي ، په شرک کښي دمخکني دور مشرکينو نه .

مصنف رحمه الله فرمايي : چه زمونږ دزمانې مشرکين د عهد نبوي د کفارو اومشرکينو نه ډير زيات مخکي دي په شرک کښي ، ځکه چه دنبوي عهد مشرکينو او کفارو دملائکو اولياو

بزرگانو نه دعاگانې غوښتلي، اود هغوي نه يي شفاعت او قرب الهي طلب کولو، ليکن هغوي دا اقرار کولو چه هر څه دالله تعالی په اختيار کښي دي، اوبل دا چه هغوي به صرف د خوشحالی په وخت کښي د شرک ارتکاب کولو، او چه کله به د تکليف اومشکل سره محامخ شو نوبيا به يي صرف الله تعالی توجه کوله په اخلاص سره، (الدرر السنية: ۱- ۶۷) مصنف رحمه الله داهم واضحه کړه چه اوسني دور مشرکين څنگه زيات دي په شرک کښي د مخکني دور د مشرکينو نه ؟

ددي دوه وجهي دي،

۱- دمخکي زماني مشرکينو صرف د خوشحالی په وخت کښي د شرک ارتکاب کولو، او ملائکو او بزرگانو، بتانو ته متوجه کيدل .

۲- دمخکني زماني مشرکينو دالله تعالی سره دهغه مقرب بندگان شريکول، لکه انبياء، ملائک، او بزرگان شو، او يا هغه

مخلوق چه دالله تعالی نافرمانی نه کوي لکه کاني بوټي وغيره شو، او هر چه ددي زماني مشرکين دي ، دوي دالله تعالی سره هغه انسانان شريکوي ، کوم چه دټولونه لوي فاسقان فاجران وي، حتی چه دوي ورباندي هم دا قرار کوي چه دا زنا کار او غله دي، او لمونځونه نه کوي، (کشفشبهات: ۲۹-۳۰)

بيا مصنف رحمه الله دقرانی ایت مبارکه نه دا استدلال وکړه چه مخکنو مشريکينو صرف په حالت دخوشحالی کښي دشرک ارتکاب کولو، اوپه سختيو کښي صرف الله تعالی ته متوجه کيدل. دالله تعالی ارشاد دی، (فَإِذَا رَكَبُوا فِي الْفُلِّ

دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ إِذَا هُمْ

يُشْرِكُونَ) (العنكبوت: ۶۵) هر کله چه دوي سواره شي په

کشتی کښي رابلي دوي الله تعالی لره اخلاص کوي دهغه په

بلنه كښي پس هر كله چه بچ كړي دوي لره اوچي ته دغه وخت دوي شريك جوړوي دالله تعالى سره .

ابن كثير رحمه الله فرمايي . الله تعالى دمشر كينو په باره كښي دا خبر وكړيدى چه هغوي به دتكليف او مصيب په وخت كښي صرف الله تبارك وتعالى ته متوجه كيدل او هيڅ قسم شرک به يي نه كولو . ليكن دا كار دوي هميشه ولي نه كولو ، دمحمد بن اسحاق رحمه الله نه نقل دي ، چه دعكرمه بن ابي جهل رضی الله عنه بيان دى ، كله چه رسول الله صلى الله عليه وسلم مکه فتحه كړه نو دا د مکه نه بهر ووته او وتښتیده كله چه په كشتۍ كښي سور شه ددي لپاره چه حبشي ته لاړ شي ، نو دسمندر په مينځ كښي كشتۍ په چپو شوه ، او په كشتۍ كښي سورو كسانو وويل ، اى خلكو په اخلاص سره خپل رب الله تبارك وتعالى ته متوجه شي ځكه چه دهغه نه علاوه بل هيڅوك ددي مصيب نه نجات

او خلاصون نشي ور کولای عکرمه رضی الله عنه فرمایي ، چه ما غور سوچ او فکر و کړه چه هر کله په سمندر کښي دالله تعالی نه علاوه بل هيڅوک د نجات او خلاصی والا نشته ، نو په وچه کښي هم دالله تعالی نه بغير بل هيڅوک نجات او خلاصون نشي ور کولای ، بيا ما وويل : ای الله تعالی که تا ماته ددي مصيبت نه نجات راکړه نو زه له تاسره دا وعده کووم چه زه به خامخا ځم او خپل لاس به دمحمد صلد الله عليه وسلم په لاس کښي ور کوم . او هغه ډير مشفق او نرم زړی دی ، بيا همغسي وشول . (تفسير القران العظيم : ۴ - ۴۰۶)

دمحمد بن عبد الوهاب رحمه الله د دور په تيريدوسره ، او نوي دور په راتلوسره ، او همدارنگه دمخکني صورتحال دتريدونه بعد ايا څوک دا گمان کولای شي چه شرکي عقايد ددغي خلکو په مرگ سره هم دفن شويدي او وس شرکي عقايد نشته ؟ نه هيرگيز داسي نده بلکه شرکي عقايد اوس هم شته ، او دا يو

داسي حقيقت دی، چه وضاحت او دليل ته ضرورت نلري،
بلکه دا دروښانه ورځ په شان واضحه ده ،

= څنگه به صحيح شي په دماغو کې يوڅيز =

= روښانه ورځ چه هم محتاجه شي دليل ته =

په اسلامي مملکتونو کښي دبعضي مقبرو او زيارتونو او
همدارنگه د جشن ميلاد (پيدائش) په ليدلو سره به تاته ښه
واضحه شي، چه ددي خلکو زړونه د مړوسره څومره ژور
متعلق دي او د تکليف او پریشاني په وخت کښي ددغه مړونه
مدد غواړي

= شکايت کوو الله ته ناشنایي ددين او هدی =

= ور کيدل ددين په مابين دهغه چا =

= کښي چه گړځي په ماښام اوپه صبا =

= دين ناشنا راواپس شو دوباره =

= لکه څنگ چه شروع شوی وو ناشنا =

= بايد ودي ژاري د دين په باره =

= علماء خاوندان د علم او تقوی =

دا د عامو حالت دی، او په دي خبره کښي تعجب نشته چه داسي خلک هم شته کوم چه دويته د ابو جهل او ابولهب دين مزین او بنايسته کوي ، او داسي وايي ،

چاچه د نبي يا ولي بزرگ په قبر باندي دعا جزی او تواضع مظاهره و کړه او دهغه نه يي وسيله طلب کړه نو داسي نه ويل کيږي چه دي شخص شرک و کړه او دغير الله عبادت يي و کړه .
ځکه چه صرف (ندا) (استغاثه) (خوف) او (اميد) ته شرعي عبادت نه ويل کيږي ، اګر که دلغت په لحاظ سره دپته عبادت وايي ، خو ددعا ټول قسمونه عبادت ندی ، مګر که مونږ دوي (بزرگانو) ته اوازونه کوو په دي عقیده چه دوي د

ربوبيت د صفاتو مالکان دي ، (التندید بمن عدد التوحيد : ۲۵)

ايا دا خبره ديو عام مسلمان کيدي شي علاوه لا داچه داسي شخص داخبره وکړي چه هغه د علماو طرف ته منسوب وي؟ ايا (تواضع او عاجزي) (استغاثه) (خوف او اميد) او (دعا) شرعي عبادت ندي؟

ايا دا شخص نه پوهيږي چه دا عبادات قلوبه د ايمان اصول دي او د دين بنياد دي او د اعضاو جوارحو د عمل اساس دي او دا عبادات په ټولو مخلوقاتو باندي فرض دي کوم چه مکلف دي په اتفاق د علماو سره؟ الله تبارک و تعالی فرمايي (وَقَالَ

رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ) (غافر ۶۰) ويلي دي رب ستاسو، حاجتونه غواړي زمانه، زبه پوره کوم حاجتونه ستاسو، يقينا هغه کسان چه لويي کوي دد عا زمانه زرده چه داخل به شي جهنم ته ذليلان به وي،

په بل ځاي کښي الله تعالى فرمايي: (اِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُمْ بِالْفِ مِنْ الْمَلَائِكَةِ مُرْدِفِينَ

(الأنفال: ۹) کوم وخت چه فرياد کوو تاسو رب خپل ته، پس قبوله يي کړه دعا ستاسو چه زه امداد کوم ستاسو سره په زر (۱۰۰۰) دملائکو نه چه راځي به يوبل پسي، او همدارنگه الله تعالى فرمايي:

(فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ

بِعِبَادَةِ رَبِّهِ أَحَدًا) (الكهف: ۱۱۰) نوڅوک چه اميد لري دپيش کيدلو رب خپل ته نو عمل دي کوي دسنت برابر او شريک د نه جوړوي په بندگي درب خپل کښي هيچالره . په يو مقام کښي الله تعالى فرمايي: (فَلَا تَخَافُوهُمْ وَخَافُونَ إِنْ كُنْتُمْ

مُؤْمِنِينَ) (ال عمران : ۱۷۵) پس مه ويريږي دهغوي نه او اويريږي ځمانه ځكه چه تاسو مؤمنان يي.

الله تعالى فرمايلي دي: (إِنَّهُمْ كَانُوا يُسَارِعُونَ فِي الْخَيْرَاتِ

وَيَدْعُونََنَا رَغَبًا وَرَهَبًا وَكَانُوا لَنَا خَاشِعِينَ) (الأنبياء: ۹۰)

يقينا دوي به وو چه كوشش به يي كولو په ټولو نيكو كارونو كښي او حاجتونه يي غوښتل زمانه مينه كونكي او ويږه كونكي وو او وو دوي مونږ ته عاجزي كونكي.

د قبر برستو متعلق د دينه رشتني خبره دبل چا كيدي شي؟
ډير كرته د انسان په زړه كښي يوڅيز پټ وي اودا انسان ورباندي نه پوهيږي او همدارنگه دانسان په زړه كې يوه مخفي عقیده وي او دا دهغي احساس نه كوي ، ددې ښكاره مثال قبر پرست دي ، كوم چه د خپلو حاجتونو د حاصلولو لپاره په قبرونو كې د دفن شوي مړوته درخواستونه كوي ، او دي دفن

شوي مړو ته داسي عاجزي کوي اوله دوينه دعاگانې غواړي لکه څنگه چه الله تبارک و تعالی ته تضرع او عاجزي کيديشي، اوچه کله دوي ته څوک په دي باندي تنبيه ورکړي، نو دوي وايي چه مونږ خو ددي مړو عبادت نه کوو، بلکه مونږ خو صرف له دوينه شفاعت او سيله طلب کوو، او ددوي په وجه باندي مونږ الله ته تقرب (نيزديکت) حاصلوو، ليکن په حقيقت کې ديو معبود دعبادت لوي مظهر هغه دادی، چه بنده دهغه مخامخ په ډيره عاجزی او تضرع سره ودريري، او دهغه نه مددونه غواړي،

ددي وجينه داقبر پرست په حقيقت کې ددي دفن شوي مړو بندگي کوي، ليکن دوي په دي حقيقت نه پوهيږي، او نه ددي احساس کوي، الله سبحانه و تعالی هيڅ يو داسي قوم نه خوشبخته کوي کوم چه دتکليف او مصيبت په وخت کښي

دالله سبحانه وتعالی نه مخکې کاهو او ونو بټو ته توجه کوي او دهغي نه حاجتونه تري غواړي ،

تاسو خو سحر او ماښام دا وایي ، چه دسلفو په تابعدارۍ کښي هر قسمه خیردی ، او دخلفو دبدعاتو په تابعدارۍ کښي هر قسمه شر او فساد دی ، نو ایا سلفو قبرونه چونه (پخول) ایا سلفو قبرونه الله ته وسیله کول ، ایا سلفو در رسول الله صلی الله علیه وسلم قبر نه یا دصحابه کرامو دقبرونو نه حاجتونه غوښتلي دي ، ایا په سلفو کښي چا در رسول الله صلی الله علیه وسلم یا دصحابه کرامو دقبرونو نه حاجتونه غوښتلي دي ، ایا رفاعي ، دسوقي ، جیلاني ، او بدوي ، دالله تعالی په نیز باندي دانبیاو رسولانو اوصحابه کرامونه

پیرمقرب دي ایا رسول الله صلی الله علیه وسلم چه دتصویرونو اومجسمو جوړولونه منعه کړیده نودا هسي لوبه

اوتماشه ده که نه بلکه دامنعه يي ددي وجي نه کړيده چه په دي امت کښي د جاهليت شرک واپس رانشي ؟
په تصويرونو مجسمو او مزارونو قبرونو کښي څه فرق ؟ هر کله چه داهريو د شرک باعث گرځي ، او عقیده دتوحيد بربادوي ،
النظرات لمصطفى المنفلوطى : (۸۱ - ۸۵)

د څلورم اصل اوقاعدي دشرحي خلاصه :

ددي دور اوزماني مشرکان دمخکني دور دمشر کانونه پير سخت دي په شرک کښي ،
دقبرونونه مددونه غوښتل اودا قبرونه وسيله جوړول به ترهغي پوري باقي وي ترڅو پوري چه هغه خلک موجودوي

کوم چه دا خبري بنايسته کوي او دي طرف ته دعوت ور کوي ، اوباطل دحق په جامه کښي خلکو ته پيش کوي ، دالله تعالی په فضل کرم سره د فهم توحيد باره کښي څلور بنيادي اصولو او قواعدو باندي مشتمله دارساله اخر ته ورسیده ، **والحمد لله**

رب العالمين ، والصلاة والسلام على سيد الانبياء والمرسلين ، نبينا محمد وعلى آله وصحبه اجمعين ،

دمضامينو فهرست

د صفحي نمبر	د کتاب مضامين	د شمار نمبر
۲	د شارح مقدمه	۱
۸	د مؤلف مقدمه	۲
۱۲	د (الکريم) معنی او مفهوم	۳
۱۴	د (العرش) معنی او مفهوم	۴

۱۴	د عرش الهي بعضي صفات.....	۵
۱۵	د (المجد) تعريف.....	۶
۱۶	د (الكرم) تعريف.....	۷
۱۶	د (الولي) تعريف.....	۸
۲۳	د علم معنی او مفهوم.....	۹
۲۵	د رشد تعريف.....	۱۰
۲۵	په رشد او هدايت كښي فرق.....	۱۱
۲۵	د اطاعت معنی.....	۱۲

۲۸	د ملت معنی.....	۱۳
۲۹	د حنيف معنی او مفهوم.....	۱۴
۳۳	د عبادت په قران او حديث كښي.....	۱۵
۴۷	د قاعدې معنی.....	۱۶
۴۸	د معرفت څه ته وايي.....	۱۷
۵۲	د اول اصل او قاعده.....	۱۸

۵۳	داول اصل معنی او مطلب.....	۱۹
۵۴	داول اصل د بیانولو وجه.....	۲۰
۶۲	د دلالت قسمونه.....	۲۱
۶۹	داول اصل د شرحې خلاصه.....	۲۲
۷۱	دوهم اصل او قاعده.....	۲۳
۷۲	د شفاعت قسمونه.....	۲۴
۷۵	د شفاعت لغوي او اصطلاحې معنی.....	۲۵
۷۶	د دوهم اصل معنی او مطلب.....	۲۶

۷۸	د دوهم اصل د بیانولو وجه.....	۲۷
۸۱	د دوهم اصل لپاره د قرانی آیاتونه استدلال..	۲۸
۸۴	دیوي شېبې جواب.....	۲۹
۸۷	نارواه شفاعت.....	۳۰
۸۹	جائز شفاعت.....	۳۱
۹۱	د شفاعت بعضي مهم مسائل.....	۳۲

۹۴	نتيجه	۳۳
۹۵	د دوهم اصل د شرحي خلاصه	۳۴
۹۶	دريم اصل او قاعده	۳۵
۱۰۵	د نمر اوسيوړمې عبادت	۳۶
۱۰۹	د نبوي بعثت په وخت کي د ملائکو عبادت	۳۷
۱۱۱	د نبوي بعثت په وخت کي د انبياو عبادت	۳۸
۱۱۱	د نبوي بعثت په وخت کي د بزرگانو عبادت	۳۹
۱۱۶	د نبوي بعثت په وخت کي د کانپوټو عبادت	۴۰

۱۱۷	د دريم اصل د شرحي خلاصه	۴۱
۱۱۹	څلورم اصل او قاعده	۴۲
۱۲۰	د څلورم اصل معنی او مطلب	۴۳
۱۳۳	د څلورم اصل د شرحي خلاصه	۴۴

د دې کتاب جمله حقوق محفوظ دي. په حق د دارالاسلام

کښي. د دې کتاب د نقل کولو اجازت شته خو بغير د څه

قسمه تبديلی نه. دهر قسم تجویز لپاره په پته رابطه
کولاي شي.

www.islamhouse.com

دجلياتو ددعوت لپاره تعاوني دفتر ، ربوه .

دتليفون نمبر: ۴۹۱۶۰۶۵ - ۴۴۵۴۹۰۰

دانترنت پته: www.islamhouse.com

۱۴۳۵ هجري - ۲۰۱۴ م

جميع الحقوق محفوظة

ويحق لمن شاء أخذ ما يريد من هذه المادة بشرط الأمانة في النقل وعدم التغيير

في النص المنقول ، والله الموفق

لأي سؤال أو اقتراح أو تصحيح يرجى مراسلتنا من الموقع التالي :

www.islamhouse.com

المكتب التعاوني للدعوة وتوعية الجاليات بالربوة :

هاتف: ٤٤٥٤٩٠٠ - ٤٩١٦٠٦٥ -

عنوان الموقع : www.islamhouse.com

المسابقة الثقافية الرمضانية

لعام: ١٤٣٥ هـ الجاليات بشتو

درمضان دمياشتي داولنى ثقافتي مسابقي شرطونه.

كال ١٤٣٥ - هجرى - ٢٠١٤ م

۱- د ټولو سوالونو جوابونه د دې کتاب (د توحيد د پوهې باره كښي څلور بنيادي اصول) نه مطلوب دي .

۲- جوابونه به د تاريخ : ۲۹ / ۱۱ / ۱۴۳۵ هجري = ۲۰ / ۱۰ / ۲۰۱۴ م نه

مخکې مخکې په مکتب تعاونی للدعوة والارشاد ربوه کښي خپله جمع

کوي او يا د ډاک په ذريعه په دې پته (ص/ب: ۲۹۴۶۵/الرياض، ۱۱۴۵۷)

او يا يې دانټرنټ په دې پته راوليرې jalit@islamhouse.com

۳ - د اقامي مطابق خپل نوم پته او د ټليفون او موبايل نمبر او په لفافي

باندي د اضرور وليکي چه د پښتو مسابقه :

۴- د کامياب کسانو دنومونو لسټ به دمحررم دمياشتي اخره پوري دافس

اعلان بورډ باندي لگيرې . او همدارنگه دانټرنټ په دې پته يې هم کتلي

شې : www.islamhouse.com

۶- جوابونه په جدا صفا پاڼه باندي په واضح خط وليکي چه په مسابقه

کښي داخل شي .

۷- جعل سازي شرعا حرامه ده ددينه ځان وساتي

۸- په مقابله کښي شرکت کونکي نارينه وي که زنانه بايد چه عمر

دلسو کالونه کم نه وي .

۹- انعامات د صفر مياشتي اخره - ۱۴۳۶- پوري حاصل كړي روستو دمطالبې حق نه لري.

د انعاماتو تفصيل

- ۱- اول انعام : يوزرو پنځه سوه (۱۵۰۰) ريال
- ۲- دوهم انعام : يوزرو دوه سوه پنځوس (۱۲۵۰) ريال
- ۳- دريم انعام : زر (۱۰۰۰) ريال
- ۴- دڅلورم انعام نه تر لسم انعام پوري (۳۰۰) ريال
- ۵- ديولسم انعام نه تر شلم انعام پوري (۲۰۰) ريال
- ۶- ديوشتم انعام نه تر دير شتم انعام پوري (۱۰۰) ريال

المسابقة الثقافية الرمضانية

لعام: ۱۴۳۵: للجاليات بشتو